

संक्षिप्त समाचार

चैंबर चुनाव: टीम तुलसी पटेल ने रामगढ़, सिंहभूम और चाईबासा में मांगा समर्थन



रांची। फेडरेशन ऑफ झारखंड चैंबर चुनाव को लेकर अध्यक्ष पद के दावेदार तुलसी पटेल की टीम ने रामगढ़, जमशेदपुर और चाईबासा चैंबर के पदाधिकारियों से मुलाकात कर समर्थन मांगा। बैठक में व्यापारियों की समस्याओं और चैंबर की भूमिका पर चर्चा हुई। पूर्व अध्यक्ष रंजीत गाड़िया, धीरज तनेजा और परेश गट्टानी ने टीम को सशक्त बताया। रामगढ़ चैंबर के अध्यक्ष मंजीत साहनी, चाईबासा चैंबर अध्यक्ष संजय चौबे और सिंहभूम चैंबर अध्यक्ष मानव केडिया ने टीम के विजन की सराहना करते हुए समर्थन का भरोसा दिलाया। रंगटा माईंस के एमडी मुकुंद रंगटा ने भी टीम के कार्यों को सराहा।

रांची में ICAI CFO फोरम ELEVATE 2.0 का आयोजन, देश के 180 से अधिक CFO ने किया मंथन



रांची। ICAI की मेंबर्स इन इंडस्ट्री एंड बिजनेस कमेटी और रांची शाखा के सहयोग से होटल रामगढ़ में “ELEVATE 2.0 – ICAI CFO Forum” का आयोजन हुआ। यह रांची में 11वां CFO फोरम था, जिसमें CCL, कोल इंडिया, मेर्कन, NTPC माइनिंग, ECL समेत प्रमुख संस्थानों के 180 से अधिक CFO, वित्त निदेशकों ने हिस्सा लिया। मुख्य अतिथि सीए डॉ. अरुण गोयल ने कहा कि आज CFO की भूमिका वित्तीय प्रबंधन से बढ़कर रणनीतिक सलाहकार और परिवर्तनकारी नेता की हो गई है। झारखंड को अपनी प्राकृतिक संपदा का उपयोग मूल्यवर्धन और नवाचार के लिए करना चाहिए। सीए प्रीति सावला और सीए पंकज शाह ने भी सुशासन और डिजिटल परिवर्तन पर जोर दिया। कार्यक्रम में “वित्तीय दूरदर्शिता को लाभ में बदलना” और “संसाधन शक्ति से उद्यम मूल्य तक – झारखंड में CFO की भूमिका” विषयों पर दो पैनल चर्चाएं हुईं। रांची शाखा अध्यक्ष सीए अनीश जैन ने स्वागत किया और जी बिजनेस के सौरभ मनचंदा ने संचालन किया।

व्यापारियों का मान-सम्मान बढ़ाना प्राथमिकता : मुकेश अग्रवाल



रांची। मारवाड़ी भवन, हस्मू रोड में टीम मुकेश अग्रवाल का परिचय सम्मेलन आयोजित हुआ। सम्मेलन में एफिलिएटेड बॉडी, सामाजिक और धार्मिक संगठनों के प्रतिनिधि शामिल हुए। पूर्व अध्यक्ष किशोर मंत्री ने टीम के सदस्यों का परिचय कराया। अध्यक्ष पद के दावेदार मुकेश अग्रवाल ने कहा कि उनकी प्राथमिकता व्यापारियों का मान-सम्मान बढ़ाना और बाजार समिति, बाजार टांडू समेत व्यापारियों की समस्याओं का ठोस समाधान करना है। उन्होंने कहा कि मूलभूत सुविधाओं के अभाव से व्यापारी परेशान हैं, अब उनकी आवाज मजबूती से उठाई जाएगी। पूर्व अध्यक्षों ओम प्रकाश अग्रवाल, महेश पौदार और कुणाल अजमानी ने टीम को मजबूत बताते हुए समर्थन की अपील की।

जेसीआई रांची के ‘एक्सपो उत्सव 2026’ का बोशर लॉन्च



रांची। युवा संगठन जेसीआई रांची के बहुप्रतीक्षित आयोजन ‘एक्सपो उत्सव 2026’ का आधिकारिक बोशर रविवार को होटल बीएनआर चाणक्य में लॉन्च किया गया। यह मेला 1 से 7 अक्टूबर तक मोरहाबादी मैदान में आयोजित होगा। इस वर्ष 29वां संस्करण मनाया जा रहा है। कार्यक्रम में मुख्य अतिथि मेर्कन के डायरेक्टर फाइनंस मुकेश कुमार और विशिष्ट अतिथि पूर्व राष्ट्रीय अध्यक्ष राखी जैन मौजूद रहें। अध्यक्षता जेसी अभिषेक जैन ने की। इस वर्ष के प्रिंसिपल स्पॉन्सर पंचरल स्काईलाइन हैं, जबकि टैगो, अल्पाइन और गृहस्थी Powered By हैं। होटल चाणक्य, मोशन, बुद्धा टोयोटा, श्री अलंकार सहित कई बड़े ब्रांड सहयोगी के रूप में जुड़े हैं। मंच संचालन सौरभ टॉटिया और धन्यवाद ज्ञापन सचिव साकेत अग्रवाल ने किया।

अर्जुन सिंह बने भाजपा किसान मोर्चा के प्रदेश अध्यक्ष, प्रदेश कार्यालय में स्वागत

रांची। भाजपा किसान मोर्चा के नवनियुक्त प्रदेश अध्यक्ष अर्जुन सिंह का शनिवार को भाजपा प्रदेश कार्यालय में गर्मजोशी से स्वागत किया गया। वरिष्ठ नेता सुनील कुमार सिंह ने शॉल ओढ़ाकर और गुलदस्ता देकर बधाई दी। निवर्तमान अध्यक्ष पवन साहू भी मौजूद रहे। सुनील कुमार सिंह ने कहा कि अर्जुन सिंह निष्ठावान और कुशल संगठनकर्ता हैं। प्रदेश महामंत्री के रूप में उनका अत्यु्भव संगठन और किसानों दोनों के लिए लाभदायक होगा। वे केंद्र की किसान हितैषी योजनाओं को पंचायत स्तर तक पहुंचाने में मजबूती देंगे। अर्जुन सिंह ने कहा कि पार्टी के विधेवांस पर खरा उतरते हुए किसानों के हित में कार्य करेंगे और संगठन को नई ऊंचाई तक ले जाएंगे।

शिक्षक दिवस पर जरूरतमंद बच्चों के बीच शिक्षण सामग्री और भोजन वितरित

एजेंसी। रांची

हटिया के नायक मुहल्ला स्थित सामुदायिक भवन में बंका मेमोरियल ट्रस्ट के तत्वावधान में रविवार को शिक्षक दिवस के अवसर पर कार्यक्रम आयोजित किया गया। इस दौरान आसपास के सरकारी स्कूलों में पहुंचने वाले सैकड़ों गरीब और जरूरतमंद बच्चों के बीच कॉपी, पेंसिल, रबर, कटर सहित अन्य शिक्षण सामग्री और भोजन सामग्री का वितरण किया गया। ट्रस्ट की ओर से आयोजित इस पहल का उद्देश्य जरूरतमंद बच्चों को शिक्षा के प्रति प्रोत्साहित करना और उनके पठन-पाठन में सहयोग देना था। शिक्षण सामग्री मिलने पर बच्चों में उत्साह और खुशी देखने को मिली। कार्यक्रम में मुख्य अतिथि पद्मश्री महावीर नायक, ट्रस्टी दीपक बंका और दीपा बंका मौजूद रहे। विशिष्ट अतिथि के रूप में आशुतोष द्विवेदी



ने शिरकत की। अमित कुमार, सुभद्रा कुमारी और उनके माता-पिता भी कार्यक्रम में उपस्थित रहे। अतिथियों ने कहा कि शिक्षा बच्चों के उज्ज्वल भविष्य की मजबूत नींव है। समाज के जरूरतमंद बच्चों तक

शिक्षा का अवसर पहुंचाना सामूहिक जिम्मेदारी है। शिक्षा के माध्यम से सामाजिक बदलाव और देश की प्रगति को गति दी जा सकती है। आयोजन को सफल बनाने में संतोष कुमार का विशेष योगदान रहा।

कार्यक्रम के अंत में अतिथियों ने बच्चों को मन लगाकर पढ़ाई करने, अपने लक्ष्य हासिल करने और देश का नाम रोशन करने के लिए प्रेरित किया। कार्यक्रम में ट्रस्ट के सदस्य और स्थानीय लोग मौजूद थे।

वनकर्मियों के प्रशिक्षण का निरीक्षण करने राज्य वन प्रशिक्षण संस्थान महिलौंग पहुंचें पी सी सी एफ संजीव कुमार।

जनतरंग पथदूत संवाददाता

रांची प्रधान मुख्य वन संरक्षक-सह-हेड ऑफ फॉरेस्ट फोर्स, झारखंड संजीव कुमार ने राज्य वन प्रशिक्षण संस्थान, महिलौंग, रांची का निरीक्षण किया। इस दौरान उन्होंने संस्थान में वनकर्मियों को दिए जा रहे प्रशिक्षण, प्रशिक्षणार्थियों के लिए उपलब्ध व्यवस्थाओं तथा प्रशिक्षण की गुणवत्ता का जायजा लिया। निरीक्षण के दौरान अपर प्रधान मुख्य वन संरक्षक डॉ. वेंकटेश्वर लू, अपर प्रधान मुख्य वन संरक्षक सिद्धार्थ त्रिपाठी तथा उप वन संरक्षक, प्रशिक्षण विजय शंकर दुबे उपस्थित रहे। संजीव कुमार ने प्रशिक्षण प्राप्त कर रहे वनरक्षियों एवं प्रधान वनरक्षियों एवं अन्य वनकर्मियों से संवाद करते हुए उनके प्रशिक्षण एवं संस्थान की उपलब्ध सुविधाओं की जानकारी ली। उन्होंने प्रशिक्षणार्थियों से कहा कि वन



विभाग के मैदानी स्तर पर कार्य करने वाले वनकर्मियों की भूमिका अत्यंत महत्वपूर्ण है। उनका सीधा जुड़ाव जंगल, वन्यजीव तथा वनों के आसपास रहने वाले ग्रामीण एवं वनाश्रित समुदायों से होता है। उन्होंने कहा कि वनकर्मों को दायित्वों का निर्वहन संवेदनशीलता, अनुशासन और जिम्मेदारी के साथ करें। वन संरक्षण के साथ-साथ वन्यजीव संरक्षण और स्थानीय समुदायों के हितों का भी ध्यान रखना आवश्यक है। उन्होंने वनकर्मियों को स्थानीय लोगों के साथ बेहतर समन्वय स्थापित कर उन्हें सपने देखने वन संरक्षण एवं विकास कार्यों को आगे बढ़ाने का निर्देश दिया। वन बल

प्रमुख झारखंड संजीव कुमार ने कहा कि जंगल और वन्यजीवों की सुरक्षा तभी प्रभावी रूप से सुनिश्चित की जा सकती है, जब वन विभाग और वनों पर निर्भर स्थानीय समुदायों के बीच विश्वास एवं सहयोग का मजबूत संबंध हो। उन्होंने प्रशिक्षणार्थियों से अपील की कि वे अपने प्रशिक्षण का अधिकतम लाभ उठाकर कार्यक्षेत्र में पूरी निष्ठा एवं दक्षता के साथ अपने दायित्वों का निर्वहन करें। इस अवसर पर संस्थान के अधिकारियों ने प्रशिक्षण कार्यक्रम, पाठ्यक्रम एवं प्रशिक्षणार्थियों को उपलब्ध कराई जा रही सुविधाओं के संबंध में प्रधान मुख्य वन संरक्षक को विस्तृत जानकारी दी।

राउंडटेबल इंडिया एरिया 16 की कमेटी का पुनर्गठन, यश वर्धित सिंह को मिली अध्यक्ष की जिम्मेदारी

एजेंसी। रांची

राउंडटेबल इंडिया के झारखंड-ओडिशा एरिया 16 की ओर से रविवार को रांची में वार्षिक आमसभा आयोजित की गई। इसमें वर्ष 2026-27 के लिए कमेटी का पुनर्गठन किया गया। यश वर्धित सिंह को एरिया 16 का अध्यक्ष चुना गया। निवर्तमान अध्यक्ष अभिजीत मोहंती ने उन्हें पदभार सौंपा। आयुष मोदी को एरिया 16 का सचिव सह कोषाध्यक्ष और सूरज अग्रवाल को उपाध्यक्ष चुना गया। आमसभा के दौरान पिछले एक वर्ष में किए गए सामाजिक कार्यों की सराहना करते हुए सदस्यों को बधाई दी। उत्कृष्ट कार्य करने वाले चैटर और सदस्यों को पुरस्कार भी प्रदान किए गए। रांची समैरिटन राउंडटेबल को बेस्ट पब्लिसिटी, एलएपीडी,

एक्सटेंशन, फंड रेजर, कम्युनिटी सर्विस और एफटीई प्रोजेक्ट सहित कई पुरस्कार मिले। आदित्य कटारूका को बेस्ट सेक्रेटरी और आयुष मोदी को बेस्ट ट्रेजरर का पुरस्कार प्रदान किया गया। राउंडटेबल इंडिया के प्रचार-प्रसार समन्वयक पौरुष जैन ने बताया कि संस्था सामाजिक विकास और शिक्षा के क्षेत्र में सक्रिय रूप से कार्य कर रही है। फ्रीडम थ्रू एजुकेशन अभियान के तहत हटिया की हजाम बस्ती में पारसनाथ पब्लिक स्कूल और खुट्टी में एनडी ग़ोवर स्कूल की स्थापना कराई गई है। संस्था देशभर में 10 हजार से अधिक कक्षाएं स्थापित कर चुकी है। उन्होंने बताया कि एरिया 16 की ओर से ‘प्लाइट ऑफ फैटसी’ कार्यक्रम के तहत 70 जरूरतमंद बच्चों को हवाई यात्रा कराने के साथ संसद भवन का भ्रमण भी करवाया गया। कार्यक्रम में विभिन्न चैटरों के पदाधिकारी और सदस्य मौजूद थे।

एजेंसी। पूर्वी सिंहभूम

बाबा बैद्यनाथ सेवा संघ की ओर से रविवार को मानगो डिमना रोड स्थित महेंद्र मैरिज हॉल में शिक्षक सम्मान समारोह का आयोजन किया गया। समारोह में करीब 500 शिक्षक-शिक्षिकाओं को उनके सामाजिक और शैक्षणिक योगदान के लिए अंगवस्त्र और उपहार देकर सम्मानित किया गया। कार्यक्रम में सरकारी, अर्धसरकारी और निजी विद्यालयों के साथ डिग्री एवं इंटर कॉलेज, उच्च, मध्य और प्राथमिक विद्यालयों के प्रतिनिधि भी शामिल हुए। समारोह में शिक्षकों का पारंपरिक तरीके से स्वागत किया गया। संघ के संयोजक एवं संस्थापक सदस्य विकास सिंह और उनकी टीम ने शिक्षकों के चरण धोकर और माथे पर कुमकुम लगाकर उन्हें सभागार में प्रवेश कराया। कार्यक्रम की शुरुआत डॉक्टर सर्वपल्ली राधाकृष्णन के चित्र पर पुष्प अर्पित करने और दीप प्रज्वलित करने के साथ हुई।



मौके पर विकास सिंह ने कहा कि शिक्षक समाज के ऐसे मार्गदर्शक हैं, जिनका दिया ज्ञान उनके जाने के बाद भी समाप्त नहीं होता है। उन्होंने कहा कि शिक्षक अपने ज्ञान से कई पीढ़ियों का भविष्य संवतरे हैं और समाज को अंधकार से निकालकर प्रकाश की ओर ले जाते हैं। उन्होंने

मंत्री सुदिव्य सोनू के निधन पर झामुमो ने सभी प्रस्तावित कार्यक्रम किए स्थगित, 7 सितंबर का धरना भी टला

एजेंसी। रांची

झारखंड मुक्ति मोर्चा (झामुमो) ने केंद्रीय कार्यकारिणी सदस्य सह झारखंड सरकार के मंत्री सुदिव्य कुमार ‘सोनू’ के आकस्मिक निधन पर गहरी संवेदना व्यक्त की है। पार्टी ने शोक की इस घड़ी में राज्यभर में प्रस्तावित अपने सभी कार्यक्रमों को अगले आदेश तक स्थगित कर दिया है। झामुमो के केंद्रीय महासचिव विनोद कुमार पांडेय ने रविवार को कार्यालय आदेश जारी कर सभी जिला अध्यक्ष, जिला सचिव, जिला संयोजक प्रमुख, महानगर अध्यक्ष और महानगर संयोजक को इसकी जानकारी दी। आदेश के अनुसार, सात सितंबर को राज्य के सभी प्रखंड मुख्यालयों पर प्रस्तावित एक दिवसीय धरना-प्रदर्शन भी अगले आदेश तक स्थगित रहेगा। विनोद कुमार पांडेय ने कहा कि सुदिव्य कुमार ‘सोनू’ के आकस्मिक निधन से झामुमो के सभी स्तर के नेता और कार्यकर्ता मर्माहत एवं शोक



संतप्त हैं। उनके निधन को उन्होंने पार्टी और सरकार के लिए बड़ी क्षति बताया। केंद्रीय महासचिव ने सभी संगठनात्मक पदाधिकारियों को शोक की इस घड़ी में पार्टी के निर्णय का अनुपालन सुनिश्चित करने का निर्देश दिया है। उन्होंने कहा कि आगामी कार्यक्रमों के संबंध में पार्टी नेतृत्व की ओर से बाद में आवश्यक निर्देश जारी किए जाएंगे। झामुमो ने दिवंगत मंत्री के परिवार, परिजनों और समर्थकों के प्रति गहरी संवेदना व्यक्त की। पार्टी के विभिन्न स्तर के पदाधिकारियों और कार्यकर्ताओं ने शोकाकुल परिवार के साथ खड़े रहने का वकई है।

अग्रसेन जयंती महोत्सव में प्रश्न मंच और शतरंज प्रतियोगिता, 100 प्रतिभागियों ने लिया हिस्सा

एजेंसी। रांची



मंच के निर्णायक प्रभाकर अग्रवाल और शतरंज प्रतियोगिता के निर्णायक अपूर्व चक्रवर्ती रहे। प्रश्न मंच के जूनियर वर्ग में उन्नत सरावगी प्रथम, सीकृत अग्रवाल द्वितीय और उर्दित सरावगी तृतीय रहे। वहीं, सीनियर वर्ग में शशांक मोदी और आंचल झुनझुनवाला ने प्रथम, नोमीता अग्रवाल एवं चहक अग्रवाल ने

द्वितीय तथा तेजस डोलिया और शारदा देवी डोलिया ने तृतीय स्थान प्राप्त किया। कार्यक्रम को सफल बनाने में सभा के पदाधिकारियों और सदस्यों ने सक्रिय योगदान दिया। मौके पर नरेश्वर सिंह ललित पौदार, विनोद जैन, डॉ. ओम प्रकाश प्रणव, चंडी प्रसाद डालमिया, राजेंद्र केडिया सहित कई सदस्य मौजूद थे।

शिक्षक समाज के निर्माता, उनका ज्ञान पीढ़ियों तक देता है दिशा : विकास

बल्कि देश की प्रगति में बाधा डालने वाला गंभीर अपराध है। वहीं नशे को युवा पीढ़ी और समाज के लिए बड़ी चुनौती बताया गया। कवि शेषनाग सिंह ने नशामुक्ति का संदेश देती कविता भी प्रस्तुत की। कार्यक्रम में बच्चों का सांस्कृतिक कार्यक्रम, कठपुतली नृत्य और शिक्षिकाओं के लिए म्यूजिकल चेर आयोजित होना था, लेकिन झारखंड सरकार के कैबिनेट मंत्री स्वर्गीय सुदिव्य कुमार सोनू के निधन के कारण सभी मनोरंजन कार्यक्रम स्थगित कर दिए गए। अंत में उपस्थित लोगों ने दो मिनट का मौन रखकर दिवंगत मंत्री को श्रद्धांजलि अर्पित की। समारोह में एनआईटी के मैकेनिकल विभागाध्यक्ष डॉ बी कुमार, जेकेएस कॉलेज के संस्थापक डॉ एपी सिंह, डॉ आरती निखावन, डॉ निधि घई, विकास सिंह, हरी सिंह राजपूत, छोटेलाल सिंह, डॉ. पुष्कर बाला, डॉ यूपी सिंह, दीपक चरण दत्ता, डॉ जटाशंकर पांडे सहित बड़ी संख्या में शिक्षक-शिक्षिकाएं मौजूद थे।

बहरागोड़ा में अज्ञात वाहन की टक्कर से बाइक सवार दो युवकों की मौत, परिवारों में मातम

एजेंसी। पूर्वी सिंहभूम



अस्पताल ले गए। वहां उपचार के दौरान दोनों ने दम तोड़ दिया। युवकों की मौत की सूचना मिलते ही परिजन अस्पताल पहुंचे और वहां कोहलम मच गया। घटना की सूचना मिलने पर बहरागोड़ा पुलिस ने मामले की

जांच शुरू कर दी है। थाना प्रभारी शंकर कुशवाहा ने बताया कि दुर्घटना की जांच की जा रही है। पुलिस हादसे में शामिल अज्ञात वाहन और उसके चालक का पता लगाने का प्रयास कर रही है।

संक्षिप्त समाचार

सुदिव्य सोनू के निधन से झारखंड ने खोया संवेदनशील जननेता : बशिष्ठ कुमार सिंह

जनतरंग पथदूत संवाददाता हुसैनाबाद (पलामू) । झारखंड सरकार के नगर विकास मंत्री सुदिव्य कुमार सोनू के निधन पर झामुमो किसान मोर्चा के पलामू जिलाध्यक्ष बशिष्ठ कुमार सिंह उर्फ बबलू सिंह ने गहरी शोक संवेदना व्यक्त की है। उन्होंने कहा कि सुदिव्य कुमार सोनू का निधन झारखंड के लिए अपूरणीय क्षति है। उनके निधन से राजनीतिक एवं सामाजिक क्षेत्र में एक बड़ी रिक्तता उत्पन्न हो गई है। बशिष्ठ कुमार सिंह ने कहा है कि सुदिव्य कुमार सोनू सरल, सहज और संवेदनशील व्यक्तित्व के धनी नेता थे। वे आम लोगों की समस्याओं को गंभीरता से सुनते और उनके त्वरित समाधान के लिए तत्पर रहते थे। नगर विकास से जुड़े मामलों में उनका दृष्टिकोण स्पष्ट और जनहितकारी रहा। इतना ही नहीं, दूसरे विभागों से संबंधित समस्याओं को लेकर भी सोशल मीडिया पर जानकारी मिलने पर वे संबंधित जिले के उपयुक्त को तत्काल सज्ञान लेने और कार्रवाई का निर्देश देते थे। उन्होंने कहा कि यही जनसरोकार और संवेदनशील कार्यशैली उन्हें शहर से लेकर ग्रामीण क्षेत्रों तक लोकप्रिय बनाती थी। बशिष्ठ सिंह ने कहा कि सुदिव्य कुमार सोनू के कार्यों और जनसेवा के प्रति समर्पण को लंबे समय तक याद किया जाएगा। उन्होंने ईश्वर से दिवंगत आत्मा की शांति के लिए प्रार्थना करते हुए शोक संतप्त परिजनों, समर्थकों एवं शुभचिंतकों को इस कठिन घड़ी में धैर्य और शक्ति प्रदान करने की कामना की।

डंडीला गांव में जन्माष्टमी व शिक्षक दिवस पर सजा दुगोला का मंच, देर रात तक झूमे श्रोता



जनतरंग पथदूत संवाददाता हुसैनाबाद (पलामू) । हुसैनाबाद प्रखंड अंतर्गत डंडीला गांव स्थित देवी मंदिर परिसर में शनिवार की संध्या में भगवान श्रीकृष्ण जन्माष्टमी एवं शिक्षक दिवस के अवसर पर भव्य दुगोला कार्यक्रम का आयोजन किया गया। धार्मिक आस्था और सांस्कृतिक उल्लास से सराबोर कार्यक्रम में बड़ी संख्या में ग्रामीणों ने भाग लिया। श्रीकृष्ण की भक्ति के साथ लोक संस्कृति और संगीत की शानदार प्रस्तुति ने माहौल को जीवंत बना दिया। ऐसे कार्यक्रम आपसी भाईचारे और सामाजिक एकजुटता को मजबूत बनाते हैं। कार्यक्रम में विशिष्ट अतिथि के रूप में डंडीला पंचायत के पूर्व मुखिया अखिलेश पासवान, समाजसेवी राजेश्वर यादव एवं उदेश राजवंशी उपस्थित रहे। अतिथियों का आयोजन एवं ग्रामीणों ने स्वागत किया। दुगोला कार्यक्रम का संचालन डंडीला के युवा व्यास अनिल यादव ने किया। मंच पर व्यास अमरनाथ यादव और आलोक कुमार निराला के बीच शानदार मुकाबला हुआ। दोनों व्यासों ने अपनी गायकी, प्रस्तुति और लोक संगीत की अदायगी से श्रोताओं को देर तक समा बांधे रखा। एक-दूसरे के जवाब में प्रस्तुत गीतों पर दर्शकों ने जमकर तालियां बजाईं। कार्यक्रम के दौरान धार्मिक गीतों और लोक संगीत की स्वर लहरियों से पूरा देवी मंदिर परिसर गूंजता रहा। आयोजन को सफल बनाने में पूजा कमेटी के डॉ. निरंजन विश्वकर्मा, आलोक पासवान, सूरज विश्वकर्मा, सुदामा बैठा, मंदू विश्वकर्मा, सत्यनारायण पासवान व सूरज कुमार का सराहनीय योगदान रहा। इस आयोजन में स्थानीय ग्रामीणों की भी सक्रिय भागीदारी रही।जन्माष्टमी के पानन अवसर पर आयोजित दुगोला कार्यक्रम ने धार्मिक श्रद्धा के साथ ग्रामीण सांस्कृतिक परंपरा की जीवंत तस्वीर पेश की। वहीं शिक्षक दिवस के अवसर ने कार्यक्रम को सामाजिक और सांस्कृतिक रूप से भी विशेष बना दिया। देर तक चले कार्यक्रम में ग्रामीणों ने उत्साहपूर्वक भाग लिया और आयोजन की सराहना की।

मंत्री सुदिव्य कुमार के निधन पर पांकी प्राइवेट स्कूल एसोसिएशन ने की शोक सभा पांकी पूर्वी पंचायत सभागार में जुटे निजी विद्यालयों के प्रधानाचार्य व प्रतिनिधि, एक मिनट का मौन रखकर दी श्रद्धांजलि



जनतरंग पथदूत संवाददाता पांकी, पलामू: मंत्री सुदिव्य कुमार के निधन पर पांकी प्रखंड प्राइवेट स्कूल एसोसिएशन की ओर से पांकी पूर्वी पंचायत सभागार में शोक सभा आयोजित की गई। इसमें क्षेत्र के विभिन्न निजी विद्यालयों के प्रधानाचार्य, संचालक एवं एसोसिएशन के प्रतिनिधियों ने भाग लिया। शोक सभा में उपस्थित लोगों ने दिवंगत सुदिव्य कुमार के निधन पर गहरा दुःख व्यक्त करते हुए श्रद्धांजलि अर्पित की। सभी ने एक मिनट का मौन रखकर दिवंगत आत्मा की शांति के लिए प्रार्थना की। इस दौरान उपस्थित प्रधानाचार्यों एवं प्रतिनिधियों ने उनके सार्वजनिक जीवन और सामाजिक योगदान को स्मरण करते हुए अपनी संवेदनाएं व्यक्त की। वक्ताओं ने कहा कि सुदिव्य कुमार का निधन अत्यंत दुखद और अपूरणीय क्षति है। उनके निधन से समाज के विभिन्न वर्गों को गहरा आघात पहुंचा है। उन्होंने कहा कि ऐसे कठिन समय में समाज के सभी लोगों को एक-दूसरे के साथ खड़े रहना चाहिए। एसोसिएशन के सदस्यों ने शोकानुल परिवार के प्रति गहरी संवेदना व्यक्त करते हुए ईश्वर से दिवंगत आत्मा को शांति तथा परिजनों को इस अपार दुःख को सहन करने की शक्ति प्रदान करने की प्रार्थना की। शोक सभा में विनोद सिंह, विकास प्रजापति, राजन कुमार, विनोद पांडेय, राजू प्रसाद गुप्ता, कलीम आलम, बिदेश्वरी सिंह, नारायण सिंह, जगदीश प्रसाद, बिहारी प्रसाद, दिनेश कुमार एवं सोनू कुमार गुप्ता समेत विभिन्न निजी विद्यालयों के प्रधानाचार्य एवं प्रतिनिधि उपस्थित रहे।

चिनिया में जंगली हाथी के हमले में 65 वर्षीय ग्रामीण की मौत, तीन घंटे सड़क जाम

जनतरंग पथदूत संवाददाता गढ़वा। चिनिया थाना मुख्यालय निवासी करीब 65 वर्षीय अन्नति यादव की रविवार सुबह जंगली हाथी के हमले में मौत हो गई। घटना के बाद ग्रामीणों में दहशत और आक्रोश फैल गया। जानकारी के अनुसार अन्नति यादव रोज की तरह सुबह करीब छह बजे भैंस चराने सेमराटांड के नीचे कुसुमदाभर जंगल की ओर गए थे। इसी दौरान जंगली हाथी ने उन पर हमला कर दिया, जिससे घटनास्थल पर ही उनकी मौत हो गई। भैंस के घर लौट आने के बावजूद अन्नति यादव के नहीं पहुंचने पर परिजनों ने खोजबीन शुरू की। कुसुमदाभर जंगल में उनका क्षत-विक्षत शव मिला। सूचना पर चिनिया थाना प्रभारी बिक्कु कुमार रजक पुलिस बल के साथ मौके पर पहुंचे और शव को कब्जे में लिया। बाद में आक्रोशित ग्रामीणों ने शव को चिनिया थाना के समीप रखकर करीब तीन घंटे तक सड़क जाम कर दिया। थाना प्रभारी ने समझाकर जाम हटवाया। पुलिस ने शव को पोस्टमार्टम के लिए गढ़वा सदर अस्पताल भेज दिया।

सबनवा में हादसे के बाद सड़क जाम, ग्रामीणों का फूटा आक्रोश

जनतरंग पथदूत संवाददाता

मेदिनीनगर : हैदरनगर-मोहम्मदगंज मुख्य पथ पर सबनवा गांव के समीप रविवार सुबह हुए सड़क हादसे में स्कूटी सवार डाली गांव निवासी शंभू राम की घटनास्थल पर ही मौत हो गई। बताया जाता है कि शंभू राम स्कूटी से डाली पथ से मुख्य सड़क पर प्रवेश कर रहे थे। इसी दौरान मोहम्मदगंज की ओर से हैदरनगर जा रहे एक अज्ञात पिकअप वाहन ने स्कूटी में जोरदार टक्कर मार दी। हादसे के बाद चालक वाहन लेकर फरार हो गया। घटना की सूचना मिलते ही ग्रामीण मौके पर जुट गए और आक्रोशित होकर हैदरनगर-मोहम्मदगंज मुख्य पथ को जाम कर दिया। सूचना पर मोहम्मदगंज व हैदरनगर थाना की पुलिस पहुंची और ग्रामीणों को समझा-बुझाकर जाम समाप्त कराया। मोहम्मदगंज बीडीओ सह सीओ रणवीर कुमार भी घटनास्थल पर पहुंचे। प्रशासन की ओर से तत्काल राहत के तहत मृतक के परिजनों को 10 हजार रुपये नकद उपलब्ध कराने तथा संबंधित डीलर को



पिकअप की टक्कर से स्कूटी सवार की मौत, चालक फरार; प्रशासन ने तत्काल राहत का दिया भरोसा, जाम हटा

50 किलो चावल देने का निर्देश दिया गया। वहीं, आपदा प्रबंधन के तहत नियमानुसार मुआवजा दिलाने की प्रक्रिया शुरू करने का आश्वासन दिया गया।ग्रामीणों ने सबनवा के समीप लगातार हो रही दुर्घटनाओं पर चिंता जताते हुए सीसीटीवी कैमरा, स्पीड ब्रेकर और सड़क किनारे मिरर लगाने की मांग की। सीओ एवं थाना प्रभारी ने आवश्यक पहल का भरोसा दिलाया। इसके बाद सड़क जाम हटा और यातायात सामान्य हो गया।

नौडीहा के दो शिक्षकों को मिला उत्कृष्ट शिक्षक सम्मान

जनतरंग पथदूत संवाददाता

नौडीहा बाजार, पलामू। शिक्षक दिवस के अवसर पर 5 सितंबर को मेदिनीनगर के टाउन हॉल में आयोजित शिक्षक सम्मान समारोह में पलामू उपयुक्त ने जिले के 43 उत्कृष्ट शिक्षकों को शिक्षा के क्षेत्र में बेहतर कार्य के लिए सम्मानित किया। इसी क्रम में नौडीहा बाजार प्रखंड क्षेत्र के राजकीय मध्य विद्यालय सरईडीह के शिक्षक नीरज कुमार पाण्डेय एवं पीएम श्रो उच्च विद्यालय, नौडीहा बाजार की शिक्षिका जया रानी को भी अंगवस्त्र, मोमेंटो एवं प्रशस्ति पत्र देकर सम्मानित किया गया। सम्मान मिलने पर विद्यालय परिवार सहित क्षेत्र के बुद्धिजीवियों एवं ग्रामीणों ने दोनों शिक्षकों को बधाई देते हुए उनके कार्यों की सराहना की। शिक्षक नीरज कुमार पाण्डेय ने कहा कि शिक्षक केवल पढ़ाने वाला व्यक्ति नहीं, बल्कि जिज्ञासा को दिशा देने, प्रश्नों को पंख देने और सपनों को उड़ान देने वाला दीपस्तंभ होता है। शिक्षक का एक शब्द विचार को जन्म देता है, एक प्रश्न जिज्ञासा जगता है और एक प्रोत्साहन विद्यार्थी के



आत्मविश्वास को मजबूत करता है। उन्होंने कहा कि शिक्षक द्वारा दिया गया ज्ञान भले शब्दशः याद न रहे, लेकिन उनके द्वारा जगाई गई जिज्ञासा, आत्मविश्वास और सीखने की खुशी जीवनभर विद्यार्थियों के साथ रहती है। इस अवसर पर जिला परिषद सदस्य सुदामा प्रसाद, सरईडीह मुखिया पति धनंजय प्रसाद, प्रधानाध्यापक अनुज राजन यादव, अमित कुमार, रविंद्र प्रकाश बादल सहित सैकड़ों शिक्षकों एवं ग्रामीणों ने दोनों शिक्षकों को शुभकामनाएं दीं।

जपला में 10 सितंबर को होगा 'छठी महोत्सव', कान्हा-राधा के साथ श्रद्धालुओं को पहुंचने की अपील की



जनतरंग पथदूत संवाददाता

हुसैनाबाद (पलामू)। श्रीकृष्ण जन्माष्टमी के अवसर पर जपला के छठ पोखरा स्थित बाबा विश्वनाथ भास्कर मंदिर परिसर में 10 सितंबर, गुरुवार को विशेष छठी महोत्सव का आयोजन किया जाएगा। आयोजन दोपहर 1 बजे से शाम 6 बजे तक चलेगा। आयोजन समिति की ओर से इसकी तैयारियां पूरी कर ली गई हैं। आयोजकों ने श्रद्धालुओं से महोत्सव में अधिक से अधिक संख्या में शामिल होकर कार्यक्रम को सफल बनाने की अपील की है। आमंत्रण में विशेष

रूप से श्रद्धालुओं से कान्हा-राधा को सजाकर साथ लाने का आग्रह किया गया है। इससे आयोजन में धार्मिक और सांस्कृतिक रंग और गहरा होगा।महोत्सव को लेकर आयोजकों ने कहा कि यह कार्यक्रम श्रद्धा, भक्ति और सामाजिक सहभागिता का संगम होगा। इसमें क्षेत्र के श्रद्धालुओं की भागीदारी के साथ भगवान श्रीकृष्ण के प्रति आस्था और भक्ति का उत्सव मनाया जाएगा। आयोजन समिति ने क्षेत्रवासियों से परिवार सहित कार्यक्रम में पहुंचकर कान्हा-राधा के साथ महोत्सव की शोभा बढ़ाने की अपील की है।

पंडित दीन दयाल उपाध्याय मंडल में गहन टिकट जांच अभियान

जनतरंग पथदूत संवाददाता

हुसैनाबाद (पलामू)। महाप्रबंधक, पूर्व मध्य रेल, डिंपी गर्ग के निर्देशानुसार पंडित दीन दयाल उपाध्याय मंडल में गहन टिकट जांच अभियान चलाया जा रहा है। महाप्रबंधक ने यात्रियों की सुरक्षित, सुगम एवं निर्बाध यात्रा सुनिश्चित करने तथा वैध टिकटधारी यात्रियों को यात्रा के दौरान अनावश्यक असुविधा से बचाने के लिए टिकट जांच को प्रभावी एवं निरंतर बनाए रखने के निर्देश दिए हैं। इसी क्रम में मंडल के विभिन्न स्टेशनों तथा आवगमन वाली ट्रेनों में पर्याप्त संख्या में टिकट जांच कर्मचारियों, रेल सुरक्षा बल, राजकीय रेल पुलिस आदि की सहायता से नियमित एवं विशेष टिकट जांच की जा रही है। टिकट जांच के माध्यम से ट्रेनों के कोचों में अनधिकृत यात्रियों की मौजूदगी पर प्रभावी नियंत्रण सुनिश्चित किया जा रहा है, ताकि वैध टिकटधारी यात्रियों को बेहतर यात्रा वातावरण मिलता रहे।



अभियान के तहत 02 सितंबर को पंडित दीन दयाल उपाध्याय जंक्शन, गया, सासाराम और डेहरी ऑन सोन में विशेष टिकट जांच में 868 मामले पकड़े गए तथा 6,85,279 रुपये की जुर्माना राशि जमा कराई गई। 03 सितंबर को सासाराम में मंजिस्ट्रेट जांच के दौरान 163 मामलों में 1,07,435 रुपये तथा 04 सितंबर को पंडित दीन दयाल

सार्वभौम शाकद्वीपीय ब्राह्मण महासभा का हरिहरगंज प्रखंड कमिटी गठित



जनतरंग पथदूत संवाददाता

हरिहरगंज,(पलामू):- नगर पंचायत क्षेत्र अंतर्गत खाप कटेया मिडिल स्कूल में रविवार को सार्वभौम शाकद्वीपीय ब्रह्मण महासभा की बैठक हुई। बैठक में सर्वसम्मति से महासभा के हरिहरगंज प्रखंड अध्यक्ष संतोष मिश्रा और सचिव अरूण मिश्रा को बनाया गया है। संयुक्त सचिव अजित मिश्रा, उपाध्यक्ष अनुज मिश्रा चुने गये है। संरक्षक वंशीधर मिश्रा , विजय मिश्रा को बनाया गया है। महासभा के जिला महासचिव परमिल प्रसुन ने उपस्थित समाज के लोगों को संबोधित करते हुए कहा कि संगठन समाज के लोगों

के लिए काम कर रही है, संगठन को मजबूत बनाने के लिए जिला के सभी प्रखंडों में कमिटी का विस्तार किया जा रहा है। राष्ट्रीय संस्कृत विद्यालय महाविद्यालय शिक्षक महासंघ के राष्ट्रीय महासचिव वंशीधर मिश्रा ने कहा कि संस्कृत विषय को समाज में मजबूती से लाने की जरूरत है। बैठक में संगठन के जिला के वरिष्ठ पदाधिकारी सुनिल मिश्रा, सुरेंद्र पाठक, जिला उपाध्यक्ष धनंजय मिश्रा, हरिहरगंज के पूर्व सांसद प्रतिनिधि अरूण मिश्रा,अर्जुन मिश्रा, , प्रमोद पाठक, अभिषेक मिश्रा, पंकज मिश्रा , प्रमोद मिश्रा , अंबुज मिश्रा, रंजित मिश्रा, उमेश मिश्रा सहित कई लोग उपस्थित थे।

महुगाई में दुर्गा पूजा कमेटी गठित, अरविंद प्रजापति बने अध्यक्ष और उपेंद्र बैठा सचिव

जनतरंग पथदूत संवाददाता

मेदिनीनगर : जिले के पांकी प्रखंड अंतर्गत हूरलौंग पंचायत के महुगाई गांव में दुर्गा पूजा को शांतिपूर्ण एवं सौहार्दपूर्ण माहौल में संपन्न कराने को लेकर दुर्गाबाड़ी प्रांगण में ग्रामीणों की बैठक आयोजित की गई। बैठक की अध्यक्षता प्रदीप प्रजापति ने की। बैठक में सर्वसम्मति से इस वर्ष दुर्गा पूजा कमेटी का गठन किया गया। बैठक में अरविंद प्रजापति को दुर्गा पूजा कमेटी का अध्यक्ष, उपेंद्र बैठा को सचिव तथा बलराम प्रजापति को कोषाध्यक्ष मनोनीत किया गया। वहीं सुपेंद्र साव को उपाध्यक्ष, अभिषेक पांडेय को उप सचिव और संजय राम को उप कोषाध्यक्ष चुना गया। कमेटी में सुमंत कुमार प्रजापति को संरक्षक, प्रदीप प्रजापति को महामंत्री, चंद्रदेव प्रजापति को मीडिया प्रभारी, विनय प्रजापति को व्यवस्थापक तथा सतेंद्र राम को निर्देशक बनाया गया है।



इसके अलावा बाबूलाल शर्मा, लालो साव, अनिल साव, निर्मल उरांव, निरंजन प्रजापति, छोटेंद्र राम, अजय राम, ब्रजेश राम, रविकांत शर्मा, डॉ. धनंजय कुमार शर्मा और विजय साव को पूजा कमेटी का सदस्य मनोनीत किया गया। नवनिर्वाचित अध्यक्ष अरविंद प्रजापति ने कहा कि हर वर्ष की तरह इस वर्ष भी महुगाई में दुर्गा पूजा धूमधाम, श्रद्धा और शांतिपूर्ण तरीके से मनाई जाएगी। उन्होंने गांववासियों से पूजा आयोजन में

बढ़-चढ़कर सहयोग करने की अपील की। बैठक में सर्वसम्मति से यह भी निर्णय लिया गया कि दुर्गा पूजा के दौरान किसी भी प्रकार का हुड़दंग या अश्लील बर्ताव नहीं की जाएगी। पूजा के दौरान माहौल खराब करने या अश्लील फैलाने वालों के खिलाफ पूजा कमेटी स्तर से कड़ी कार्रवाई की जाएगी। ग्रामीणों ने भी शांतिपूर्ण एवं आपसी भाईचारे के साथ पूजा संपन्न कराने में सहयोग का भरोसा दिलाया।

» चार दिन की टिकट जांच में 1,300 से अधिक यात्री पकड़े गए

रुपये की जुर्माना राशि जमा कराई गई। रेल प्रशासन वैध टिकटधारी यात्रियों की सुरक्षित, सुगम एवं संचारु यात्रा के लिए प्रतिबद्ध है। यात्रियों की सुविधा के लिए स्टेशन के टिकट काउंटर, अधिकृत टिकट एजेंट, आईआरसीटीसी की वेबसाइट, रेलवन ऐप तथा प्रमुख स्टेशनों पर स्वचालित टिकट वॉइंग मशीन को गया में मंजिस्ट्रेट जांच के दौरान 145 यात्रियों को पकड़ा गया तथा 90,160 रुपये की जुर्माना राशि जमा कराई गई। इस प्रकार, चार दिनों में टिकट जांच के दौरान कुल 1,307 मामले पकड़े गए तथा 9,60,734

शिक्षक दिवस पर भी मांगों को लेकर धरने पर बैठे एसबीएस कॉलेज के शिक्षक एवं शिक्षकेतर कर्मी

जनतरंग पथदूत संवाददाता

हुसैनाबाद (पलामू)। शिक्षक दिवस के अवसर पर भी अपनी विभिन्न मांगों को लेकर शहीद भगत सिंह इंटर कॉलेज, जपला के शिक्षक एवं शिक्षकेतर कर्मी धरने पर बैठे। वित्त रहित मोर्चा के आह्वान पर शनिवार को कॉलेज के मुख्य गेट के समीप एक दिवसीय धरना देकर कर्मियों ने राज्य सरकार से लंबित मांगों पर शीघ्र सकारात्मक निर्णय लेने की मांग की। इससे पूर्व बुधवार को भी कॉलेज के शिक्षक एवं शिक्षकेतर कर्मी अपनी मांगों को लेकर शैक्षणिक हड़ताल पर रहे थे। शनिवार को आयोजित धरने का नेतृत्व कॉलेज के प्राचार्य एवं वित्त रहित मांगों के अध्यक्ष



मंडल सदस्य अरविंद कुमार सिंह ने किया। धरने के दौरान कर्मियों ने 75 प्रतिशत अनुदान वृद्धि संबंधी संलेख को अविलंब कैबिनेट में रखने, वित्त रहित शिक्षक एवं शिक्षकेतर कर्मियों के लिए नियमावली बनाकर वेतनमान लागू करने तथा उच्च विद्यालय, संस्कृत विद्यालय, मदरसा विद्यालय एवं इंटरमीडिएट कॉलेजों के लिए

सेवा शर्त नियमावली अविलंब लागू करने की मांग की। इसके अलावा सावित्रीबाई फुले बालिका समृद्धि योजना की राशि उपलब्ध कराने की मांग की गई। कर्मियों ने कहा कि बजट सत्र के दौरान सरकार की ओर से नियमावली बनाकर पोर्टल खोलने का आश्वासन दिया गया था, लेकिन अब

75 प्रतिशत अनुदान वृद्धि, वेतनमान व सेवा शर्त नियमावली लागू करने की मांग; 2 अक्टूबर को मुख्यमंत्री आवास घेराव का निर्णय

तक इस दिशा में ठोस पहल नहीं हुई है। उन्होंने कहा कि छात्राओं के हित से जुड़ी इस मांग को लेकर भी आंदोलन जारी रहेगा। सभा को संबोधित करते हुए वरीय शिक्षक धनंजय कुमार सिंह ने कहा कि संगठन को एकजुट होकर अपनी मांगों को मजबूती से राज्य सरकार के समक्ष रखना होगा। वहीं

शिक्षक प्रतिनिधि संजय कुमार सिंह ने कहा कि वित्त रहित विद्यालय एवं महाविद्यालयों में कार्यरत शिक्षक और शिक्षकेतर कर्मी लंबे समय से अपनी जायज मांगों को लेकर संघर्ष कर रहे हैं। शिक्षक संघ जैसे महत्वपूर्ण अवसर पर भी उन्हें अपने अधिकारों के लिए धरने पर बैठना पड़ रहा है। सरकार को उनकी समस्याओं का शीघ्र समाधान कर शैक्षणिक व्यवस्था को सुचारु बनाने की दिशा में ठोस पहल करनी चाहिए।

2 अक्टूबर को मुख्यमंत्री आवास घेराव का निर्णय- धरने के दौरान वित्त रहित मोर्चा के वैनर तले आंदोलन को और तेज करने का निर्णय लिया गया। इसके तहत 2 अक्टूबर को मुख्यमंत्री आवास

का घेराव करने की घोषणा की गई। कर्मियों ने कहा कि यदि सरकार उनकी लंबित मांगों पर शीघ्र सकारात्मक निर्णय नहीं लेती है, तो आंदोलन को चरणबद्ध तरीके से और तेज किया जाएगा। धरने में शिक्षक प्रतिनिधि संजय कुमार सिंह, धनंजय कुमार सिंह, अनिल कुमार सिंह, कंचन कुमार सिंह, आकाश कुमार सिंह, मो. मुकसिद, अमित कुमार मिश्रा, अमित रंजन, रंजन कुमार यादव, मधुलिका, सपना, अमिता केकेकेट्टा, ज्योति कुमारी, कुमारी श्वेता, अंजू कुमारी, इंतजार हुसैन, प्रधान सहायक अंशुल सिन्हा, चंचला, सोनी, दीपा, सुशांशु, संदीप, संजोय, रामू, सरिता, ललितला सहित अन्य शिक्षक एवं शिक्षकेतर कर्मचारी उपस्थित रहे।

सांक्षिप्त समाचार

तेतराई में मटका फोड़ प्रतियोगिता, मेजबान टीम ने मारी बाजी


भाजपा नेत्री डॉ. लवली गुप्ता ने खिलाड़ियों का बढ़ाया उत्साह, कई टीमों ने लिया हिस्सा



जनतरंग पथदूत संवाददाता पांकी, पलामू। पांकी प्रखंड अंतर्गत तेतराई पंचायत में मटका फोड़ प्रतियोगिता का भव्य आयोजन किया गया। प्रतियोगिता में आसपास के विभिन्न गांवों की कई टीमों ने हिस्सा लिया। युवाओं के साथ ग्रामीणों में भी प्रतियोगिता को लेकर खासा उत्साह देखने को मिला। बड़ी संख्या में ग्रामीण आयोजन स्थल पर पहुंचे और तालियों एवं जयकारों के साथ खिलाड़ियों का उत्साह बढ़ाया। प्रतियोगिता में शामिल टीमों के बीच रोमांचक मुकाबला हुआ। खिलाड़ियों ने टीम भावना और आपसी तालमेल के साथ मटका फोड़ने का प्रयास किया। मुकाबला आगे बढ़ने के साथ रोमांच बढ़ता गया। शानदार प्रदर्शन करते हुए तेतराई की टीम ने विजेता का खिताब अपने नाम किया। जीत के बाद टीम के खिलाड़ियों और समर्थकों में खुशी का माहौल रहा। कार्यक्रम की मुख्य अतिथि भाजपा नेत्री डॉ. लवली गुप्ता ने सभी खिलाड़ियों का उत्साहवर्धन किया और विजेता टीम को बधाई दी। उन्होंने कहा कि ग्रामीण क्षेत्रों में इस तरह के आयोजन युवाओं को अपनी प्रतिभा प्रदर्शित करने का अवसर देते हैं। इससे आत्मविश्वास, अनुशासन, टीम भावना और आपसी सहयोग की भावना विकसित होती है। उन्होंने खेल एवं पारंपरिक आयोजनों को सामाजिक एकता के लिए महत्वपूर्ण बताया। विशिष्ट अतिथि मुखिया जितेंद्र पांडे ने भी खिलाड़ियों का हौसला बढ़ाया और आयोजन की सराहना की। कार्यक्रम का संचालन अरुण गुप्ता ने किया। आयोजन को सफल बनाने में संजय गुप्ता, लाल गुप्ता, मनोज गुप्ता, समाजसेवी उर्पेंद्र गुप्ता, अनूप गुप्ता समेत अन्य स्थानीय लोगों का सहयोग रहा। आयोजन के दौरान बच्चों, युवाओं और बुजुर्गों में भी उत्साह देखने को मिला।

जपला में मॉल के बाहर से दिनदहाड़े बाइक चोरी, सीसीटीवी में कैद हुई वारदात दो दिन पहले स्टेशन रोड से चोरी बाइक हैदरनगर से हुई थी बरामद, पुलिस की सक्रियता से मिली थी सफलता

जनतरंग पथदूत संवाददाता हुसैनाबाद (पलामू) । जपला शहर में बाइक चोरी की घटनाएं थमने का नाम नहीं ले रही हैं। रविवार को जपला स्थित वी-बाजार मॉल के बाहर खड़ी स्पोर्ट्स प्लस बाइक को अज्ञात चोरों ने दिनदहाड़े चोरी कर लिया। राहत की बात यह है कि चोरी की पूरी वारदात सीसीटीवी कैमरे में कैद हो गई है। फुटेज मिलने से पुलिस को चोर की पहचान करने और बाइक बरामद करने में काफी सहूलियत मिलने की उम्मीद है। झरहा गांव निवासी पवन कुमार (26) ने हुसैनाबाद थाना में दिए आवेदन में बताया कि वह वी-बाजार मॉल जपला में काम करते हैं। रविवार सुबह करीब 10 बजे वह अपनी स्पोर्ट्स प्लस बाइक नंबर जेएच-03-एम-2507 से मॉल पहुंचे थे। बाइक को मॉल के बाहर खड़ी कर वह काम करने के लिए अंदर चले गए। करीब 2:15 बजे जब वह खाना खाने के लिए बाहर निकले तो बाइक वहां से गायब थी। काफी खोजबीन के बाद भी बाइक का पता नहीं चला। इसके बाद उन्होंने पुलिस को आवेदन देकर कार्रवाई की मांग की। बाइक चोरी की वारदात कैमरे में कैद होने के कारण पुलिस के पास अहम सुराग हाथ लगा है। फुटेज के आधार पर चोर की पहचान कर उसके आने-जाने के रास्ते का पता लगाने में पुलिस को मदद मिल सकती है। पुलिस द्वारा सीसीटीवी फुटेज की जांच कर आगे की कार्रवाई की जा रही है।गीतरलव है कि दो दिन पहले ही स्टेशन रोड से भी एक बाइक चोरी हुई थी, जिसे पुलिस की सक्रियता से हैदरनगर से बरामद कर लिया गया था। लगातार सामने आ रही बाइक चोरी की घटनाओं के बीच ताजा मामले में सीसीटीवी फुटेज सामने आने से पुलिस के लिए चोर तक पहुंचने की उम्मीद बढ़ गई है।स्थानीय लोगों ने शहर में नियमित पुलिस गश्त बढ़ाने और प्रमुख बाजार क्षेत्रों में वाहन सुरक्षा की व्यवस्था मजबूत करने की मांग की है।



दिशोम गुरु शिबू सोरेन के अलावा तीन मंत्रियों का असमय निधन राज्य एवं पार्टी के लिए अपूरणीय क्षति : मथुरा प्रसाद महतो

जनतरंग पथदूत संवाददाता टुण्डी: झारखंड विधानसभा के मुख्य सचेतक सह टुण्डी के जुझारू विधायक मथुरा प्रसाद महतो ने खेलमंत्री सुदीप्य कुमार सोनू के हृदयाघात से मृत्यु होने की खबर पर गहरा दुःख व्यक्त किया है। गिरिडीह स्थित मंत्री के निवास स्थान पहुंचे और शोकाकुल परिवारों से मिलकर ढाँक्स बंधाया और मीडिया से मुखातिब होते हुए कहा कि झारखंड राज्य के लिए आज का दिन बहुत ही हृदयविदारक दिन है सम्माननीय दिशोम गुरु स्मृति शेष शिबू सोरेन के बाद लगातार तीन तीन मंत्रियों का असमय निधन ने पूरे झारखंड को झकझोर कर रख दिया है। आगे विधायक मथुरा प्रसाद महतो ने कहा कि इतनी बड़ी क्षति जिसका भरपाई झारखंड कभी नहीं कर सकती। उन्होंने कहा कि टाईगर जगराथ महतो, रामदास सोरेन और अब सुदीप्य कुमार सोनू का झारखंड से असमय चले जाना रास्य एवं पार्टी के लिए बहुत बड़ा क्षति है। फिर भी हमलोग युवा मुख्यमंत्री हेमंत सोरेन के नेतृत्व में इन चार महापुरुषों द्वारा देखे गए सपनों को हरसंभव पूरा करने का काम करेंगे। गिरिडीह मंत्री आवास पर मीडिया से मुखातिब होते हुए पूर्व मंत्री सह टुण्डी विधायक मथुरा प्रसाद महतो बहुत ही भावुक नजर आए एवं लगातार इस तरह की घटनाओं से अपने को असहज महसूस किया और काफी दुःखी भी थे। मौके पर उनके साथ विधायक प्रतिनिधि बसंत कुमार महतो, पूर्व वार्ड पार्षद मदन मोहन, युवा सम्राट दिनेश कुमार महतो, युवा नेता विकास महतो, वीरू सिंह समेत बड़ी संख्या में टुण्डी झामुमो कार्यकर्ता उपस्थित थे।

मंत्री सुदित्य सोनू के अंतिम संस्कार में शामिल हुए पलामू जिलाध्यक्ष राजेंद्र प्रसाद सिन्हा



जनतरंग पथदूत संवाददाता

गिरिडीह। नगर विकास मंत्री सुदित्य सोनू के निधन के बाद गिरिडीह में आयोजित उनके अंतिम संस्कार में झारखंड मुक्ति मोर्चा (झामुमो) के पलामू जिला अध्यक्ष राजेंद्र प्रसाद सिन्हा, केंद्रीय समिति सदस्य सह जिला उपाध्यक्ष सन्नु सिद्दीकी एवं संगठन सचिव देवानंद भारद्वाज शामिल हुए। नेताओं ने दिवंगत मंत्री को श्रद्धांजलि अर्पित करते हुए शोकाकुल परिजनों के प्रति गहरी संवेदना व्यक्त की। इस अवसर पर झामुमो पलामू जिला अध्यक्ष राजेंद्र प्रसाद सिन्हा ने कहा कि सुदित्य सोनू का निधन पार्टी और पूरे झारखंड के लिए अत्यंत दुःख एवं अपूरणीय क्षति है। उन्होंने कहा कि दिवंगत मंत्री ने झारखंड के विकास, जनहित और संगठन को मजबूत करने के लिए महत्वपूर्ण योगदान दिया। उनके निधन से झामुमो परिवार में गहरा शोक व्याप्त है। राजेंद्र प्रसाद



सिन्हा ने कहा, “सुदित्य सोनू जी का निधन हम सभी के लिए अत्यंत पीड़ादायक है। उन्होंने झारखंड के विकास और जनहित के लिए पूरी निष्ठा से कार्य किया। उनके निधन से पार्टी ने एक समर्पित साथी और राज्य ने एक कर्मठ जनप्रतिनिधि खो दिया है। ईश्वर दिवंगत आत्मा को शांति प्रदान करें तथा शोकाकुल परिवार को इस कठिन समय में दुःख सहने की शक्ति दें।” उन्होंने कहा कि झामुमो परिवार इस दुःख की घड़ी

पलामू विद्युत संवेदक संघ का पुनर्गठन, राजीव पांडेय बने अध्यक्ष

नई कार्यकारिणी का सर्वसम्मति से गठन, चार जिलों के 20 से अधिक संवेदक रहे मौजूद

जनतरंग पथदूत संवाददाता

मेदिनीनगर। पलामू विद्युत आपूर्ति क्षेत्र के विद्युत संवेदकों की महत्वपूर्ण बैठक रविवार को होटल रामतुर्जन, में आयोजित हुई। बैठक में पुरानी कमेटी को भंग कर संघ की नई कार्यकारिणी का सर्वसम्मति से गठन किया गया। एम/एस शिवम इंटरग्राइजेज के राजीव पांडेय को संघ का अध्यक्ष चुना गया। बैठक की अध्यक्षता कपिल पांडेय ने की। इससे पूर्व 26 अगस्त को पूर्व अध्यक्ष सुमित कुमार सिंह की अध्यक्षता में हुई बैठक में पुरानी कमेटी को भंग कर नई कार्यकारिणी गठित करने का निर्णय लिया गया था। इसी निर्णय के तहत रविवार को आयोजित बैठक में पलामू, लातेहार, गढ़वा और पांडू क्षेत्र के 20 से



अधिक विद्युत संवेदक शामिल हुए। सदस्यों की सहमति से नई कार्यकारिणी का गठन किया गया। नई कार्यकारिणी में चंद्रशेखर सिंह (बबलू जी) और अशोक पासवान को उपाध्यक्ष, उदयशंकर प्रसाद गुप्ता (अनु जी) को महासचिव, सरत कुमार को सचिव, राकेश रंजन को सह सचिव, मनीष कुमार ओझा (बबलू जी) को कोषाध्यक्ष तथा अनुज सिंह और अरुण कुमार वर्मा

को संगठन मंत्री बनाया गया। राकेश रंजन और सरत कुमार को मीडिया प्रभारी की जिम्मेदारी सौंपी गई। संघ के संरक्षक के रूप में कपिल पांडेय, अशोक भारती, राहुल मिश्रा, राजू रवा, अरुण कुमार और उदम कुमार सिन्हा को मनोनीत किया गया। बैठक में संवेदकों की समस्याओं को एकजुट होकर विभाग के समक्ष रखने और संघ के हित में प्रभावी पैरवी करने पर सहमति बनी।

मंत्री सुदित्य कुमार का निधन झारखंड की राजनीति एवं समाज के लिए अपूरणीय क्षति : धनंजय तिवारी

जनतरंग पथदूत संवाददाता

मेदिनीनगर। झारखंड सरकार के नगर विकास एवं पर्यटन मंत्री सुदित्य कुमार के आकस्मिक निधन की खबर से क्षेत्र में शोक की लहर है। राष्ट्रीय सुरक्षा पार्टी के पलामू जिला अध्यक्ष धनंजय तिवारी ने उनके निधन पर गहरी संवेदना व्यक्त करते हुए इसे झारखंड की राजनीति एवं समाज के लिए अपूरणीय क्षति बताया। धनंजय तिवारी ने कहा कि सुदित्य कुमार झारखंड की राजनीति के एक चमकते सितारे थे। उनके निधन से राज्य की राजनीति में एक बड़ा शून्य उत्पन्न हुआ है। उन्होंने कहा कि मंत्री के आकस्मिक निधन की सूचना से वे स्तब्ध और बेहद दुखी हैं। सुदित्य कुमार का राजनीतिक एवं सामाजिक योगदान लंबे समय तक याद किया जाएगा। उन्होंने कहा कि सुदित्य कुमार के निधन से उनके परिवार, समर्थकों और शुभचिंतकों को गहरा आघात पहुंचा है। इस कठिन समय में पूरा



समाज शोकाकुल परिवार के साथ खड़ा है। धनंजय तिवारी ने ईश्वर से प्रार्थना करते हुए कहा कि दिवंगत आत्मा को अपने श्रीचरणों में स्थान दें तथा शोकाकुल परिजनों, समर्थकों और शुभचिंतकों को इस असीम दुःख को सहन करने की शक्ति प्रदान करें।

सुदित्य कुमार सोनू का आकस्मिक निधन झारखंड के लिए अपूरणीय क्षति : चंद्रदेव महतो

जनतरंग पथदूत संवाददाता

सिंदरी। झारखंड सरकार के मंत्री एवं गिरिडीह विधायक सुदित्य कुमार सोनू के आकस्मिक निधन की खबर से राजनीतिक और सामाजिक क्षेत्र में शोक की लहर है। सिंदरी विधायक चंद्रदेव महतो ने उनके निधन पर गहरा दुःख व्यक्त करते हुए इसे झारखंड के लिए अपूरणीय क्षति बताया। चंद्रदेव महतो ने कहा कि सुदित्य कुमार सोनू का असामयिक निधन बेहद पीड़ादायक और स्तब्ध करने वाला है। उन्होंने कहा कि सोनू जुझारू, कर्मठ और जनहित के प्रति पूरी तरह समर्पित जनप्रतिनिधि थे। उनके निधन की खबर से वह बेहद व्यथित हैं। उन्होंने कहा कि सुदित्य कुमार सोनू के निधन से उनके परिवार और परिजनों के साथ-साथ समर्थकों, शुभचिंतकों और पूरे झारखंड को गहरा आघात पहुंचा है। जनसेवा के क्षेत्र में उनके योगदान, संघर्षशील व्यक्तित्व और जनहित के मुद्दों को लेकर उनकी सक्रियता को लंबे समय तक याद किया जाएगा। चंद्रदेव महतो ने कहा कि सुदित्य कुमार सोनू ने आम लोगों की समस्याओं और जनहित से जुड़े



मुद्दों को लेकर लगातार आवाज उठाई तथा सार्वजनिक जीवन में अपनी अलग पहचान बनाई। उनके असामयिक निधन से झारखंड के सार्वजनिक जीवन को बड़ी क्षति हुई है, जिसकी भरपाई कठिन है। अंत में सिंदरी विधायक ने ईश्वर से प्रार्थना की कि दिवंगत आत्मा को अपने श्रीचरणों में स्थान दें तथा शोकाकुल परिवार, समर्थकों और शुभचिंतकों को इस अपार दुःख को सहन करने की शक्ति प्रदान करें।

कागजों में सिमटा खुले में शौच से मुक्त का दावा

जनतरंग पथदूत संवाददाता

छत्तरपुर। खुले में शौच से मुक्त घोषित छत्तरपुर प्रखंड में जमीनी हकीकात कुछ और ही है। ग्रामीण क्षेत्रों में शौचालय पूर्ण है, धरातल पर नहीं। जो शौचालय बने थे वह भी बेकार हो गए। अधिकांश तो जर्जर हो गए। गांवों के लोग खुले में शौच जाने को मजबूर हैं। दरअसल शौचालय निर्माण की बुनियाद ही भ्रष्टाचार पर रखी गई थी। इसमें कई स्तरों पर गड़बड़ी की गई। जानकारी के अनुसार स्वच्छ भारत मिशन द्वारा छत्तरपुर प्रखंड में 16322 शौचालय निर्माण का लक्ष्य निर्धारित था। जिसके आलोक में 13543 इकाइयों के लिए 16 करोड़ रुपये से अधिक की राशि आबंटित की गई थी। कई लोगों का शौचालय बना भी नहीं है। बनाये गए कई शौचालय अपने अस्तित्व को खो दिया है। कई बने शौचालय में इस्तेमाल के पूर्व ही इनकी दीवारों में दरार आ गई है। छत से पानी टपकने लगा है तो दीवार गिरने की स्थिति में आ गया है। जो उपयोग लायक नहीं रह गए हैं। इस शौचालय निर्माण में सरकार के निर्देशों की साफ तौर पर अवहेलना की गई है। अभी भी छत्तरपुर में 60-70 फीसदी लोग खुले में शौच करने को विवश हैं। अगर सभी गांवों में शौचालय निर्माण की नियुक्ति जांच की जाए तो सरकारी राशि की लूट में चौकाने वाले तथ्य उजागर होंगे। तत्कालीन एसडीओ नरेंद्र प्रसाद गुप्ता ने कई गांवों में निरीक्षण के दौरान पाया था कि निर्मित शौचालय की



गुणवत्ता व उपयोग निम्न स्तर का है। जिससे लोगों में आक्रोश भी है। उन्होंने पेयजल व स्वच्छता विभाग को पत्र लिखा था कि सहायक अभियंता व कनीय अभियंता के स्तर से शौचालय इकाई के निर्माण, उपयोगिता प्रमाण पत्र, गुणवत्ता, शौचालय का प्रयोग आदि कार्यों के लिए मानक के अनुरूप अवलोकन व पर्यवेक्षण नहीं किया गया। जिससे करोड़ों रुपये राशि की योजना अपने उद्देश्य में पूर्ण रूप से सफल नहीं हो पाई।

संत रविदास जी का संदेश जन-जन तक पहुंचाएंगे : डॉ. लवली गुप्ता

जनतरंग पथदूत संवाददाता



पांकी, पलामू। संत शिरोमणि गुरु रविदास जी की 650वीं जयंती के अवसर पर पलामू जिले में करारा वंदन यात्रा निकाली गई। शिव शक्ति धाम मंदिर, सुदना, डालटनगंज में पूजा-अर्चना के बाद कलश को विभिन्न विधानसभा क्षेत्रों के मंडलों के लिए रवाना किया गया। इसी क्रम में कलश वंदन यात्रा पांकी मंडल के राम जानकी मंदिर पहुंची, जहां भाजपा प्रदेश कोषाध्यक्ष डॉ. लवली गुप्ता समेत कार्यकर्ताओं और ग्रामीणों ने श्रद्धापूर्वक कलश का स्वागत किया। कार्यक्रम को संबोधित करते हुए डॉ. लवली गुप्ता ने कहा कि संत रविदास जी का जीवन समानता, सामाजिक समरसता और मानवता का संदेश देता है। करारा को पांकी मंडल के प्रत्येक शक्ति केंद्र और बूथ तक ले जाकर घर-घर संत रविदास जी के विचारों का संदेश पहुंचाया जाएगा।

उन्होंने कहा कि संत रविदास जी ने भेदभाव, ऊंच-नीच और जात-पात के विरुद्ध समाज को समानता का मार्ग दिखाया। उनके विचारों को केवल आयोजनों तक सीमित न रखकर सामाजिक जीवन में अपनाने की आवश्यकता है। उन्होंने कार्यकर्ताओं से गांव-गांव जाकर सामाजिक एकता, भाईचारे और जागरूकता का संदेश देने का आह्वान किया। कार्यक्रम में मंडल अध्यक्ष विश्वजीत सिंह, महामंत्री श्याम नंदन ओझा, विधायक प्रतिनिधि राजेंद्र, वरिष्ठ नेता साधु मांडी यादव, समाजसेवी उर्पेंद्र गुप्ता, एकल अभियान के चल प्रमुख अजीत गुप्ता सहित बड़ी संख्या में कार्यकर्ता एवं ग्रामीण उपस्थित रहे।

भाजपा धनबाद प्रखंड की मासिक बैठक में संगठन मजबूती पर चर्चा



जनतरंग पथदूत संवाददाता

पुटकी। रविवार की शाम भाजपा धनबाद प्रखंड की मासिक बैठक धोबनी में आयोजित की गई। बैठक में संगठन की मजबूती, ‘मन की बात’ कार्यक्रम की सफलता एवं आगामी पार्टी कार्यक्रमों की तैयारियों को लेकर विस्तृत चर्चा की गई। कार्यकर्ताओं से संगठन को और मजबूत

बनाने के लिए सक्रिय भूमिका निभाने का आह्वान किया गया। मौके पर प्रखंड महामंत्री सह सांसद प्रतिनिधि राजीव महतो, संतोष पासवान, उपाध्यक्ष गुरू वर्मा, योगेंद्र दास, सुमित्रा महतो, कन्हई सिंह, केदार वर्णवाल, गोविंद महतो एवं पूर्व युवा मोर्चा मंडल अध्यक्ष साजान पासवान सहित अन्य कार्यकर्ता उपस्थित थे।

संक्षिप्त समाचार

सेवानिवृत्त शिक्षक को मारी दो गोली, सरसाह वारदात से सनसनी

विना नंबर की बाइक पर सवार हेलमेटधारी हमलावर वारदात के बाद फरार, सीसीटीवी खंगालने में जुटी पुलिस

जनतरंग पथदूत संवाददाता हजारीबाग : पदमा ओपी क्षेत्र के ग्राम परतन सूर्यपुरा रविवार की सुबह गोलियों की आवाज से दहल उठा। एक सेवानिवृत्त शिक्षक को जिस दुस्साहसिक अंदाज में निशाना बनाया गया, उसने पूरे इलाके में सनसनी फैला दी। रामजय प्रसाद महथा लगभग 75 वर्ष, पिता स्व. बोधराज महतो जो 2009 में सेवानिवृत्ति हुए थे, उनपर पीछे से आए हेलमेट से चेहरा ढके हमलावर ने सीने के बेहद करीब से दो गोलियां दाग दीं, जिससे वह गंभीर रूप से घायल हो गये। वारदात को अंजाम देने के बाद हमलावर बिना नंबर की बाइक से फरार हो गया। बताया जाता है कि रामजय प्रसाद महथा सुबह करीब पीने नौ बजे हाईवे किनारे परतन चौक स्थित सैलून से दाढ़ी बनवाकर पैदल घर लौट रहे थे। अचानक हुई फायरिंग से आसपास के लोग सकते में आ गये। बताया गया कि एक गोली शरीर को भेदते हुए आर-पार निकल गयी, जबकि दूसरी अंदर फंस गयी। आनन-फानन में उन्हें शेख भिखारी मेडिकल कॉलेज एवं अस्पताल, हजारीबाग पहुंचाया गया। उनकी गंभीर हालत को देखते हुए चिकित्सकों ने उन्हें बेहतर उपचार के लिए रिस्स, रांची रेफर कर दिया। फंसी गोली स्थानीय निजी चिकित्सक द्वारा निकाले जाने की जानकारी है। घटना की सूचना पर पदमा ओपी प्रभारी श्रवण कुमार पुलिस बल के साथ मौके पर पहुंचे। पुलिस आसपास लगे सीसीटीवी कैमरों के फुटेज खंगालने के साथ हमलावर की पहचान में जुटी है। आरोपी की गिरफ्तारी के लिए संभावित ठिकानों पर छापेमारी की जा रही है। घटना के बाद ग्रामीणों में भय और आक्रोश का माहौल है। ग्रामीणों के बीच गांव के ही एक युवक पर संदेह जताये जाने की चर्चा है। हालांकि, किसी निष्कर्ष पर पहुंचने से पहले पुलिस जांच और उपलब्ध साक्ष्यों का सामने आना जरूरी है। फिलहाल पुलिस के समक्ष हमलावर की पहचान, गोलीकांड के कारण और घटना के पीछे की पूरी कहानी सामने लाने की चुनौती है। सरसाह हुई इस वारदात ने क्षेत्र की सुरक्षा व्यवस्था को लेकर भी सवाल खड़े कर दिये हैं। पुलिस जांच पूरी होने और आरोपी की गिरफ्तारी के बाद ही मामले की वास्तविक तस्वीर स्पष्ट हो सकेगी।

हजारीबाग में अपराध नियंत्रण को लेकर पुलिस की नई पहल

महत्वपूर्ण स्थानों पर लगाए जा रहे ‘रक्षक एप’ के QR कोड



जनतरंग पथदूत संवाददाता हजारीबाग। अपराध नियंत्रण और विधि-व्यवस्था को और प्रभावी बनाने के उद्देश्य से हजारीबाग पुलिस ने तकनीक आधारित नई पहल शुरू की है। महानिदेशक एवं पुलिस महानिरीक्षक, झारखंड, रांची के निर्देश तथा पुलिस अधीक्षक हजारीबाग के नेतृत्व में जिले के विभिन्न थाना क्षेत्रों में चिन्हित महत्वपूर्ण एवं संवेदनशील स्थानों पर ‘रक्षक एप’ के QR कोड लगाए जा रहे हैं। पुलिस के अनुसार, इस व्यवस्था का उद्देश्य महत्वपूर्ण स्थानों पर होने वाली आपराधिक गतिविधियों अथवा विधि-व्यवस्था से जुड़ी समस्याओं की सूचना पुलिस तक त्वरित रूप से पहुंचाना है। QR कोड के माध्यम से प्राप्त सूचना के आधार पर पुलिस आवश्यक कार्रवाई जल्द सुनिश्चित करने का प्रयास करेगी।

महत्वपूर्ण स्थानों को किया जा रहा चिह्नित- जिले के विभिन्न थाना क्षेत्रों में अपराध की दृष्टि से महत्वपूर्ण और संवेदनशील स्थानों को चिह्नित कर वहां QR कोड लगाए जा रहे हैं। इस पहल से स्थानीय स्तर पर पुलिस का सूचना तंत्र मजबूत होने के साथ किसी घटना की जानकारी मिलने पर पुलिस की प्रतिक्रिया भी तेज होने की उम्मीद है।

पुलिस अधीक्षक के निर्देश पर संचालित इस व्यवस्था में तकनीक के प्रभावी इस्तेमाल पर विशेष जोर दिया जा रहा है। पुलिस का लक्ष्य QR कोड से मिलने वाली सूचनाओं को त्वरित कार्रवाई से जोड़ना है, ताकि आवश्यकता पड़ने पर पुलिस की घटनास्थल तक पहुंच जल्द सुनिश्चित हो सके। हजारीबाग पुलिस द्वारा अपराध नियंत्रण और सुरक्षा व्यवस्था को मजबूत करने के लिए इस पहल को चरणबद्ध तरीके से लागू किया जा रहा है। पुलिस को उम्मीद है कि इससे संवेदनशील एवं महत्वपूर्ण स्थानों की निगरानी और सूचना व्यवस्था अधिक प्रभावी होगी।

मुरली कृष्ण रमैया के कार्यकाल में करीब 900 अनुकंपा नियुक्तियों का निष्पादन

कर्मचारी कल्याण के कई अहम फैसलों से कोयला कर्मियों और आश्रित परिवारों को मिला लाभ



जनतरंग पथदूत संवाददाता धनबाद। भारत कोकिंग कोल लिमिटेड (बीसीसीएल) के पूर्व निदेशक कार्मिक मुरली कृष्ण रमैया के कार्यकाल में कर्मचारी कल्याण से जुड़े कई महत्वपूर्ण निर्णय लिए गए। उनके कार्यकाल में अनुकंपा नियुक्ति के करीब 900 मामलों का निष्पादन हुआ, जिससे दिवंगत कोयला कर्मियों के आश्रित परिवारों को रोजगार और आर्थिक सहारा मिला। बीसीसीएल के आंकड़ों के अनुसार, वर्ष 2025 में अनुकंपा नियुक्ति के 452 मामलों का निपटारा किया गया, जबकि वर्ष 2026 में अब तक 404 मामलों का निष्पादन हो चुका है। इसके अलावा वर्ष 2023-24 में भी कई मामलों का समाधान किया गया। लंबित मामलों के त्वरित निपटारे के लिए विशेष अनुकंपा शिविर भी आयोजित किए गए। रमैया के कार्यकाल में कर्मचारी विकास पर भी विशेष जोर रहा। MERKI 1.0, स्पर्श मानव संसाधन समेलन, नेतृत्व सवाद, आरक्षण संबंधी प्रशिक्षण तथा नए श्रम कानूनों को लेकर जागरूकता कार्यक्रम आयोजित किए गए। महिला सशक्तीकरण और कर्मचारी कल्याण से जुड़े कार्यक्रमों को भी बढ़ावा मिला। बीसीसीएल के सीएमडी मनोज अग्रवाल और पूर्व सीएमडी समेलन दत्ता ने भी उनके कार्यों की सराहना की है। रमैया को पुस्तक ‘द लाइफ टच’ में उनके कार्य अनुभवों और मानवीय दृष्टिकोण की झलक मिलती है। सरल व्यवहार, कुशल नेतृत्व और कर्मचारी हितों के प्रति संवेदनशीलता के कारण उन्होंने बीसीसीएल में अपनी अलगा पहचान बनाई।

झारखंड

पलामू, सोमवार, 07.9.2026

05

चुटूपालू घाटी में भीषण सड़क हादसा: कंटेनर ने कार को कुचला, महिला की मौत, बच्ची समेत 5 लोग घायल

■ सड़क हादसे में क्षतिग्रस्त कार और राहत-बचाव कार्य में जुटी पुलिस टीम



अस्पताल भेजा गया, जबकि एक बच्ची कार में बुरी तरह फंसी हुई थी। करीब आधे घंटे की मशक्कत के बाद बच्ची को भी बाहर निकालकर अस्पताल भेजा गया। सब-इंस्पेक्टर पंकज कुमार सिंह ने बताया कि दुर्घटना की सूचना मिलते ही पुलिस टीम मौके पर पहुंची। कार कंटेनर के नीचे बुरी तरह दबी थी। हाइड्रा और जेन की मदद से रेस्क्यू कर घायलों को अस्पताल भेजा गया। कार में दबी बच्ची को काफी मशक्कत से बाहर निकाला गया।

डीएसपी के परिवार के सदस्य थे कार में सवार- पुलिस की प्रारंभिक जानकारी के अनुसार, हादसे का शिकार हुई कार में रामगढ़ मुख्यालय डीएसपी अकरम रजा के परिवार के छह सदस्य सवार थे। सभी लोग राँची से कार से रामगढ़ की ओर आ रहे थे। इसी दौरान चुटूपालू घाटी में यह

हादसा हो गया। हादसे में डीएसपी अकरम रजा की मौसी सारा तबस्सुम (45 वर्ष) की मौत हो गई। वहीं उनके मौसा फिरोज राही (48 वर्ष), बहन तरजा सलियां (23 वर्ष), सिफ्ता ताजमीन, अमीरा ताजमीन (10 वर्ष) और अनुजा तबस्सुम घायल हो गए हैं। घायलों को सदर अस्पताल और निजी हॉस्पिटल ले जाया गया, जहां उनका प्राथमिक उपचार किया गया।

घटना की सूचना पर मौके पर पहुंचे डीएसपी- परिवार के हादसे की सूचना मिलने के बाद मुख्यालय डीएसपी अकरम रजा भी घटनास्थल पर पहुंचे। रामगढ़ थाना के एसआई दीपक कुमार, मंजेश कुमार, पंकज कुमार और रोगान बाड़ा समेत पुलिस टीम मौके पर मौजूद रही और राहत-बचाव कार्य की निगरानी की। हादसे की सूचना मिलने के बाद रामगढ़ एसपी मुकेश कुमार लुणायत, एसडीपीओ आलोक रंजन, गोपनीय शाखा के प्रभारी रविंद्र कुमार गुप्ता समेत अन्य पुलिस अधिकारी सदर अस्पताल पहुंचे। अधिकारियों ने घायलों से मुलाकात कर उनके स्वास्थ्य की जानकारी ली।

हादसों का हॉटस्पॉट बनी चुटूपालू घाटी- चुटूपालू घाटी में लगातार हो रहे सड़क हादसों ने एक बार फिर सड़क सुरक्षा व्यवस्था पर गंभीर सवाल खड़े कर दिए हैं। लगातार दुर्घटनाओं के कारण यह इलाका अब लोगों के बीच ‘मौत की घाटी’ के रूप में पहचान बना ली है। घाटी में तेज रफ्तार और भारी वाहनों के अनियंत्रित होने से लगातार हादसे होते रहे हैं। इन दुर्घटनाओं में कई लोगों की जान जा चुकी है, जबकि बड़ी संख्या में लोग घायल हुए हैं। कई हादसों में वाहनो को भी भारी नुकसान पहुंचता है।

एनएचआई की सुरक्षा व्यवस्था पर फिर सवाल- लगातार हादसों के बावजूद चुटूपालू घाटी में दुर्घटनाओं को रोकने के लिए एनएचआई की ओर से किए जा रहे सुरक्षा उपायों पर सवाल उठ रहे हैं। जिला प्रशासन की ओर से सड़क सुरक्षा को मजबूत करने और हादसों पर अंकुश लगाने के लिए एनएचआई को कई दिशा-निर्देश दिए जाने की बात सामने आती रही है, लेकिन सवाल यह है कि इन निर्देशों का अनुपालन यदि एनएचआई करता तो यह घाटी हादसों की घाटी नहीं रहती।

सेवा संकल्प अभियान के तहत भाजपा का जिला स्तरीय कार्यशाला संपन्न

■ दुनिया के देशों में, भारत का शक्ति मोदी जी के नेतृत्व में तेजी से बढ़ रहा है-- दीपक प्रकाश



हजारीबाग: प्रधानमंत्री नरेंद्र मोदी के सेवा और समर्पण की 25 वर्ष पूरे होने के उपरान्त 17 सितंबर से 17 अक्टूबर 2026 तक ,सेवा संकल्प अभियान कार्यक्रम की सफलता हेतु जिला स्तरीय कार्यशाला हजारीबाग सदर विधायक प्रदीप प्रसाद के विधायक सेवा कार्यालय में जिला अध्यक्ष विवेकानंद सिंह की अध्यक्षता में संपन्न हुई। कार्यशाला में मुख्य वक्ता दीपक प्रकाश द्वारा सेवा संकल्प अभियान के तहत 17 सितंबर से 17 अक्टूबर 2026 तक जिन कार्यक्रमों को जनता , बच्चों एवं बहनों के साझेदारी से किया जाना है ,उन में 14 विषयों पर प्रकाश डालने का काम किया गया जिसकी पहली कड़ी में , "आशीर्वाद का एक दिया" के माध्यम से सेवा संकल्प अभियान कार्यक्रम का शुभारंभ 17 सितंबर 2026 को आनंद का उत्सव कार्यक्रम के तहत आमदिन के अवसर पर हर बूथ पर ,हर घर से एक दीपक जलाकर मोदी जी द्वारा किए जा रहे कार्यों का बूथ स्तर पर लोगों को बताने की जरूरत है। साथ ही यह बताना है की मोदी जी के 25 वर्ष के जन सेवा के प्रति विकसित भारत 2047 के सामूहिक संकल्प की जानकारी देनी है। इसी कड़ी में आगे मुख्य वक्ता ने अपना विचार साझा करते हुए कहा की 25 करोड़ बच्चों के सपनों का भारत के तहत बच्चों के बीच उनके प्रतिभा निखारने के लिए जुड़ाई एवं भाषण प्रतियोगिता का आयोजन किया जाना है। नमो सेवा गाथा के माध्यम से नुक़्कड़ एवं नाट्य प्रस्तुति कर जनता के बीच उनके कार्यों को बताना है आनंद का उत्सव कार्यक्रम के तहत आंगनबाड़ी बहनों का सम्मान कर

मंचासीन अतिथियों का अंग वस्त्र एवं पुष्प कुंड भेंट कर स्वागत की गई। कार्यशाला में विषय प्रवेश एवं मंचासीन अतिथियों का स्वागत जिला अध्यक्ष विवेकानंद सिंह के मुखारविंद से की गई। कार्यक्रमों में मुख्य वक्ता दीपक प्रकाश द्वारा सेवा संकल्प अभियान के तहत 17 सितंबर से 17 अक्टूबर 2026 तक जिन कार्यक्रमों को जनता , बच्चों एवं बहनों के साझेदारी से किया जाना है ,उन में 14 विषयों पर प्रकाश डालने का काम किया गया जिसकी पहली कड़ी में , "आशीर्वाद का एक दिया" के माध्यम से सेवा संकल्प अभियान कार्यक्रम का शुभारंभ 17 सितंबर 2026 को आनंद का उत्सव कार्यक्रम के तहत आमदिन के अवसर पर हर बूथ पर

उपायुक्त एवं वरीय पुलिस अधीक्षक ने मंत्री स्वर्गीय सुदित्य कुमार सोनू को दी भावभीनी श्रद्धांजलि

जनतरंग पथदूत आशीष कुमार

पांकी, पलामू: पांकी प्रखंड के केकराढ़ पंचायत अंतर्गत गरीहरा गांव के ग्रामीण आजादी के 80 वर्ष बाद भी बेहतर सड़क सुविधा का इंतजार कर रहे हैं। गांव तक पक्की सड़क नहीं पहुंचने के कारण ग्रामीण आज भी कच्चे और जर्जर रास्ते से आवागमन करने को मजबूर हैं। बरसात के दिनों में यह समस्या और गंभीर हो जाती है। बारिश के बाद रास्ते पर कीचड़ और जलजमाव होने से लोगों को पैदल चलने में भी परेशानी होती है। ग्रामीणों की वर्षों पुरानी समस्या को देखते हुए रविवार को पांकी पूर्वी क्षेत्र के भावी जिला परिषद उम्मीदवार सुनील कुमार यादव उर्फ उमेश यादव ने निजी स्तर पर पहल की। उन्होंने अपने खर्च से जेसीबी मशीन लगवाकर गरीहरा गांव के मुख्य कच्चे रास्ते को समतल कराया और फिलहाल उसे आवागमन के योग्य बनाया। इस कार्य में स्थानीय ग्रामीणों ने भी श्रमदान कर सहयोग किया।

बरसात में बड़ जाती है परेशानी- ग्रामीणों ने बताया कि गरीहरा गांव में सड़क की समस्या लंबे समय से बनी हुई है। बरसात में मुख्य रास्ता कीचड़ में तब्दील हो जाता है। इससे स्कूली बच्चों को स्कूल जाने, बुजुर्गों को आने-जाने और मरीजों को अस्पताल तक पहुंचाने में काफी परेशानी होती है। किसानों को भी अपनी उपज बाजार तक ले जाने में दिक्कत होती है। ग्रामीणों के अनुसार, कई बार संबंधित विभाग और जनप्रतिनिधियों से पक्की सड़क निर्माण की मांग की गई, लेकिन अब तक स्थायी

शिक्षक दिवस पर ग्रामीण बच्चों के बीच पहुंचीं दुर्गा दास, पढ़ाई के साथ खेल के लिए भी बढ़ाया मनोबल

जनतरंग पथदूत संवाददाता

एयरएकुंड। शिक्षक दिवस के शुभ अवसर पर शनिवार को शिक्षिका रह चुकीं दुर्गा दास ने ग्रामीण क्षेत्र के बच्चों के साथ समय बिताकर उन्हें शिक्षा, संस्कार और खेल के प्रति प्रेरित किया। इस दौरान उन्होंने बच्चों के बीच पहुंचकर उनके साथ संवाद किया तथा पढ़ाई के साथ-साथ खेलकूद में भी आगे बढ़ने के लिए उनका मनोबल बढ़ाया। इस दौरान दुर्गा दास ने बच्चों को महान शिक्षाविद एवं देश के पूर्व राष्ट्रपति डॉ. सर्वपल्ली राधाकृष्णन जी को सर्व प्रथम दुर्गा दास ने दी श्रद्धांजलि। और उनके जीवन एवं उनके व्यक्तित्व के बारे में विस्तार से जानकारी दी। उन्होंने बच्चों से कहा कि जीवन में गुरुजनों का सम्मान करने के साथ-साथ माता-पिता का सम्मान करना भी बेहद जरूरी है।

अच्छे संस्कार और अनुशासन ही बच्चों को जीवन में सफलता की ओर ले जाते हैं। उन्होंने कहा कि पढ़ाई के साथ खेलकूद भी बच्चों के सर्वांगीण विकास के लिए जरूरी है। खेल से शरीर स्वस्थ रहता है और बच्चों में आत्मविश्वास, अनुशासन, नेतृत्व क्षमता तथा आपसी सहयोग की भावना विकसित होती है। उन्होंने बच्चों को खेल के क्षेत्र में

भी आगे बढ़कर अपने समाज और क्षेत्र का नाम रोशन करने के लिए प्रेरित किया। दुर्गा दास ने बताया कि उन्होंने उत्कर्मित मध्य विद्यालय मुगमा में सहयोगी शिक्षिका के रूप में करीब 7 से 8 वर्षों तक बच्चों के बीच रहकर शिक्षा के क्षेत्र में अपनी सेवा दी। शिक्षक दिवस के अवसर पर उन्होंने अपने इसी अनुभव को ग्रामीण बच्चों के साथ साझा किया।

मंत्री सुदीत्य कुमार सोनू के निधन पर झामुमो ने जताया शोक

जनतरंग पथदूत संवाददाता

बड़कागांव ,हजारीबाग। झारखंड सरकार के कैबिनेट मंत्री एवं झारखंड मुक्ति मोर्चा (झामुमो) के वरिष्ठ नेता सुदीत्य कुमार सोनू के आकस्मिक निधन पर बड़कागांव प्रखंड के झामुमो कार्यकर्ताओं ने गहरा शोक व्यक्त किया। कार्यकर्ताओं ने कहा कि सुदीत्य कुमार सोनू का निधन झामुमो और झारखंड की राजनीति के लिए अपूरणीय क्षति है। उनके निधन से पार्टी ने एक सर्मापित और कर्मठ नेता खो दिया है, जिसकी भरपाई संभव नहीं है। शोक व्यक्त करने वालों में झामुमो जिला अध्यक्ष संजीव बेदिया, केंद्रीय सदस्य सोनाराम मांझी, प्रखंड अध्यक्ष सह झारखंड श्रमिक संघ के जिला अध्यक्ष संजय कुमार सिंह, जिला उपाध्यक्ष संजय करमाली, संजय भुइयां, हेमंत भुइयां, इंद्रदेव राम, राजेश हसदा, रुपालिग गंडू, चुरामन गंडू, फलेंद्र गंडू, शंकर साव, गुलाब

■ भावी जिला परिषद उम्मीदवार ने निजी खर्च से बनवाया रास्ता बरसात में कीचड़ से ग्रामीणों की बड़ जाती है परेशानी, स्कूली बच्चों, बुजुर्गों और मरीजों को आवागमन में होती है भारी दिक्कत

समाधान नहीं हो सका। निजी खर्च से कराया रास्ता दुरुस्त- सुनील कुमार यादव उर्फ उमेश यादव ने कहा कि गरीहरा के लोगों की सबसे बड़ी जरूरत सड़क है। बरसात में रास्ते की स्थिति खराब होने से ग्रामीणों को काफी परेशानी होती है। ग्रामीणों की समस्या को देखते हुए उन्होंने तत्काल राहत के लिए अपने निजी खर्च से जेसीबी लगाकर रास्ते को दुरुस्त कराया है। उन्होंने कहा कि यह स्थायी समाधान नहीं है। गांव को पक्की सड़क की आवश्यकता है। जनता ने उन्हें प्रतिनिधित्व का

अवसर दिया तो गरीहरा को बेहतर सड़क सुविधा से जोड़ना उनकी प्राथमिकताओं में शामिल रहेगा। रास्ता दुरुस्त होने के बाद ग्रामीणों ने राहत की सांस ली और पहल के लिए सुनील कुमार यादव का आभार जताया। ग्रामीणों ने प्रशासन और संबंधित विभाग से गरीहरा गांव में जल्द पक्की सड़क निर्माण कराने की मांग की, ताकि हर मौसम में सुगम आवागमन की सुविधा मिल सके। मौके पर बड़ी संख्या में ग्रामीण मौजूद रहे।

नाबालिग छात्रा की बरामदगी की मांग को लेकर भागा बांध ओपी प्रभारी का पुतला दहन

जनतरंग पथदूत संवाददाता

पुटकी। नाबालिग छात्रा के लापता होने के मामले में उसकी बरामदगी एवं स्वजनों से कथित गाली-गलौज के विरोध में रविवार को नेता शंभू पासवान के नेतृत्व में पुटकी चौक पर भागाबांध ओपी प्रभारी शैलेंद्र शर्मा का पुतला दहन

किया गया। परिजनों ने ओपी प्रभारी पर शिकायत आवेदन देने के दौरान दुर्व्यवहार करने तथा प्राथमिकी दर्ज करने में विलंब का आरोप लगाया। वहीं, ओपी प्रभारी ने आरोपों को निराधार बताते हुए कहा कि आवेदन मिलने के ही छात्रा की बरामदगी के लिए छापेमारी शुरू कर दी गई है।

उमेश हेलिपिंग हैंड के द्वारा जरूरतमंदों के बीच 101छातों का किया गया वितरण

जनतरंग पथदूत संवाददाता

गोला(रामगढ़): बारिश हो या तपती धूप, जरूरतमंदों की परेशानी को समझते हुए स्वयं सेवी संस्था “उमेश हेलिपिंग हैंड” के द्वारा रविवार को मदद के लिए ये पुण्य कार्य किया गया। इसके तहत गोला के महादेव मंडा परिसर में संस्था की ओर से निःशुल्क 101 छातों का वितरण कार्यक्रम आयोजित किया गया। संस्था के संचालक उमेश कुमार की अध्यक्षता में आयोजित कार्यक्रम में गोला प्रखंड के विभिन्न गांवों से पहुंचे 101 जरूरतमंदों के बीच निःशुल्क छाते बांटे गये। मुख्य अतिथि वरिष्ठ पत्रकार सह समाजसेवी अमित कुमार सिन्हा ने अपने हाथों से जरूरतमंदों को छाते सौंपे। छाता पाकर जरूरतमंदों के चेहरों पर खुशी साफ नजर आयी। कार्यक्रम में विशिष्ट अतिथि के रूप में सोशल मीडिया इनफ्लुएंसर रंगीला फैमिली ब्लॉग्स के संजीव कुमार और विजय रिया ब्लॉग्स के विजय कुमार मौजूद रहे। संस्था की ओर से मुख्य एवं विशिष्ट



अतिथियों को पुष्पगुच्छ और अंगवस्त्र देकर सम्मानित किया गया।

पत्रकारों को भी अंग वस्त्र से किया गया सम्मानित- इस मौके पर पत्रकार

- सुदिव्य कुमार सोनू को श्रद्धांजलि के बाद शुरू हुआ कार्यक्रम,
- जरूरतमंदों की सेवा सबसे बड़ा सामाजिक दायित्व एवं पुण्य : अमित सिन्हा

सुजीत सिन्हा, संतोष चौधरी, अंजनी कुमार एवं दाशिश पटेल को विशेष तौर पर अंग वस्त्र से सम्मानित किया गया।

सुदिव्य कुमार सोनू को दी श्रद्धांजलि- कार्यक्रम का शुभारंभ झारखंड सरकार के दिवंगत मंत्री सुदिव्य कुमार सोनू के आकस्मिक निधन पर श्रद्धांजलि अर्पित कर हुई। उपस्थित लोगों ने उनके चित्र पर पुष्प अर्पित कर श्रद्धासुमन अर्पित किये। इसके बाद दो मिनट का मौन रखकर दिवंगत आत्मा

की शांति के लिए प्रार्थना की गयी। वक्ताओं ने उनके आकस्मिक निधन को समाज और राज्य के लिए अपूरणीय क्षति बताया। मुख्य अतिथि अमित कुमार सिन्हा ने उमेश हेलिपिंग हैंड के सामाजिक कार्यों की सराहना करते हुए कहा कि संस्था लगातार जरूरतमंदों के बीच पहुंचकर सहायता कर रही है। बेटीयों की शादी में सहयोग, जरूरतमंदों के बीच भोजन और कपड़ों का वितरण समेत कई सामाजिक कार्य संस्था की ओर से किये जा रहे हैं। उन्होंने कहा कि नर सेवा ही नारायण का नाम है। समाज के सक्षम लोगों को भी जरूरतमंदों की मदद के लिए आगे आकर अपनी सामाजिक जिम्मेदारी निभानी चाहिए। संस्था के संचालक उमेश कुमार ने कहा कि जरूरतमंदों की मदद करना संस्था का उद्देश्य है और भविष्य में भी सेवा कार्यों को निरंतर जारी रखा जायेगा। मौके पर सुनिता कुमारी, मनीष कुमार, काजल कुमारी, गुंजा कुमारी, बुच्चू उर्फ मनोज, सक्षम, पुष्पा, सुमन, ममता, मुकेश खेरवार, कुंदन कुमार सहित अन्य मौजूद थे।

भुरकुंडा में विश्व हिंदू परिषद का 62वां स्थापना दिवस मनाया गया

जनतरंग पथदूत संवाददाता

भुरकुंडा(रामगढ़): भुरकुंडा स्थित संकट मोचन मंदिर परिसर में रविवार को विश्व हिंदू परिषद का 62वां स्थापना दिवस श्रद्धा और उत्साह के साथ मनाया गया। इस अवसर पर संगठन के कार्यकर्ताओं ने विहिय की स्थापना और उसके उद्देश्यों को याद करते हुए हिंदू समाज की एकजुटता, धर्म-संस्कृति की रक्षा और सेवा कार्यों को आगे बढ़ाने का संकल्प लिया। कार्यक्रम के बाद जन्माष्टमी के उपलक्ष्य में भुरकुंडा में निकाली गई शोभायात्रा में श्रद्धालुओं के बीच पेयजल का वितरण भी किया गया। कार्यक्रम में मुख्य रूप से बजरंग दल रामगढ़ जिला सह-संयोजक नंदकिशोर राम उपस्थित रहे। उन्होंने कहा कि विश्व हिंदू परिषद की स्थापना 29 अगस्त 1964 को श्रीकृष्ण जन्माष्टमी के पावन दिन सतों और समाज के प्रबुद्ध लोगों के आशीर्वाद से हिंदू



समाज को संगठित और सशक्त करने के उद्देश्य से हुई थी। विहिप का मूल उद्देश्य हिंदू समाज को एकजुट कर धर्म, संस्कृति और परंपराओं की रक्षा के साथ समाज की सेवा करना है। उन्होंने कहा कि स्थापना दिवस केवल उत्सव मनाने का अवसर नहीं, बल्कि संगठन के मूल उद्देश्यों और सामाजिक दायित्वों को आगे बढ़ाने का संकल्प लेने का दिन है। उन्होंने कहा कि आज सेवा कार्यों के माध्यम से समाज के जरूरतमंद

लोगों तक पहुंचना और धार्मिक आयोजनों में श्रद्धालुओं की सुविधा का ध्यान रखना भी इसी सामाजिक दायित्व का हिस्सा है। जन्माष्टमी शोभायात्रा में पेयजल वितरण इसी सेवा भावना का उदाहरण है। इस दौरान कार्यकर्ताओं ने शोभायात्रा में शामिल श्रद्धालुओं को पानी उपलब्ध कराया। कार्यक्रम में सोनू कुमार, देव गुप्ता, अंजू ठाकुर, ऋषि कुमार सहित अन्य कार्यकर्ता मौजूद रहे।

संक्षिप्त समाचार

दुर्गा पूजा को लेकर कमेटी गठित, सौहार्दपूर्ण वातावरण में आयोजन का निर्णय



जनतरंग पथदूत संवाददाता मांडू (रामगढ़): पड़ाव दुर्गा मंदिर परिसर में रविवार को दुर्गा पूजा के सफल एवं सौहार्दपूर्ण आयोजन को लेकर अशोक साहू की अध्यक्षता में बैठक हुई। बैठक में पूजा को लेकर विस्तृत चर्चा की गई और सर्वसम्मति से पूजा कमेटी का गठन किया गया। बैठक में निर्णय लिया गया कि प्रत्येक वर्ष की तरह इस वर्ष भी मां दुर्गा की आकर्षक प्रतिमा स्थापित की जाएगी। पूजा पंडाल, सजावट और डेकोरेशन लाइट की विशेष व्यवस्था की जाएगी। नवरात्र के प्रथम दिन कलश स्थापना के साथ ही मंदिर परिसर में ब्राह्मण निरंजन पांडेय एवं आशीष पांडेय के द्वारा विधिवत मंत्रोच्चारण के साथ दुर्गा पाठ शुरू किया जाएगा। कलश स्थापना के दिन से प्रतिदिन शाम 6:30 बजे मां नवदुर्गा की आरती और प्रसाद वितरण किया जाएगा। कमेटी में स्थायी अध्यक्ष बैजनाथ साहू, अध्यक्ष धनेश्वर साव, उपाध्यक्ष बैजनाथ प्रसाद, सचिव अजय कुमार, सह सचिव पन्नालाल साव, कोषाध्यक्ष ज्वाला प्रसाद एवं चंद्रशेखर कुमार को बनाया गया। संरक्षण समिति में प्रधुवन राम, रमेश कुमार, कृष्ण कुमार, दीपक कुमार, अर्जुन साव, प्रदीप साव, राज कपूर साव, नंदकिशोर प्रसाद, फूलन साव, प्यारेलाल साव, संजय कुमार एवं मुंशी साव शामिल हैं। कार्यकारिणी सदस्य के रूप में बालेश्वर साव, सूरज कुमार, शंकर कुमार, रमेश कुमार, दीपक कुमार, पिंटू कुमार, अंकित कुमार, भीम कुमार और कुणाल कुमार समेत अन्य लोगों को जिम्मेदारी दी गई। दिनांक और वार को स्पष्ट कर कमेटी के पदों की जिम्मेदारी सुधारें समाचार को और संक्षिप्त बनाएं

विद्युत क्षेत्र की बढ़ती कोयला आवश्यकता पूरी करने पर बीसीसीएल का जोर

सीएमडी मनोज कुमार अग्रवाल ने सिजुआ क्षेत्र की खदानों और पाथरडीह वारसी का किया निरीक्षण, डिस्पैच बढ़ाने के निर्देश



जनतरंग पथदूत संवाददाता धनबाद: भारत कोकिंग कोल लिमिटेड (बीसीसीएल) के अध्यक्ष-सह-प्रबंध निदेशक मनोज कुमार अग्रवाल ने रविवार को सिजुआ क्षेत्र की प्रमुख खदानों का निरीक्षण कर उत्पादन, परिचालन दक्षता और कोयला डिस्पैच की स्थिति की समीक्षा की। उन्होंने विद्युत क्षेत्र की बढ़ती कोयला आवश्यकता को देखते हुए उत्पादन एवं डिस्पैच में तेजी लाने के निर्देश अधिकारियों को दिए। सीएमडी ने अमलगमेटेड सेंद्रा बांसजोरा, निचितपुर, तेतुलमारी, मुदीडीह एवं कनकनी खदानों का दौरा किया। इस दौरान उन्होंने खनन कार्यों का जायजा लिया और संबंधित अधिकारियों से उत्पादन तथा परिचालन से जुड़े विभिन्न पहलुओं की जानकारी ली। उन्होंने उपलब्ध संसाधनों के बेहतर उपयोग, उत्पादन क्षमता का अधिकतम दोहन और कोयला डिस्पैच बढ़ाने पर विशेष जोर दिया। सीएमडी ने कहा कि विद्युत क्षेत्र में कोयले की बढ़ती मांग को देखते हुए विद्युत संयंत्रों को पर्याप्त पावर कोल के डिस्पैच की समीक्षा है। उन्होंने वर्तमान एक रैक प्रतिदिन के डिस्पैच को बढ़ाकर तीन रैक प्रतिदिन करने के निर्देश दिए। बीसीसीएल के ये प्रयास देश की ऊर्जा सुरक्षा को मजबूत करने और विद्युत क्षेत्र को समव्यवस्थित कोयला उपलब्ध कराने की दिशा में महत्वपूर्ण माने जा रहे हैं।

बड़ी वारदात से पहले पुलिस का प्रहार, प्रिंस खान गैंग का अपराधी गिरफ्तार

थाना प्रभारी दीपक कुमार सिंह की सक्रियता से हथियार के साथ दबोचा गया आरोपी, दो साथी फरार

जनतरंग पथदूत संवाददाता

बड़कागांव, हजारीबाग: बड़कागांव पुलिस ने बड़ी अपराधिक घटना को अंजाम दिए जाने से पहले प्रिंस खान गैंग के एक सक्रिय अपराधी को गिरफ्तार कर लिया। पुलिस ने उसके पास से एक देसी पिस्तौल, छह जिंदा कारतूस, प्रिंस खान के नाम से लिखे दो पर्चे और एक मोबाइल बरामद किया है।पुलिस अधीक्षक हजारीबाग को सूचना मिली थी कि कोयलांग बाकपंजा जंगल में कुछ अपराधी बड़ी वारदात की योजना बना रहे हैं। इसके बाद अनुमंडल पुलिस पदाधिकारी के नेतृत्व में गठित टीम में बड़कागांव थाना प्रभारी दीपक कुमार सिंह सहित पुलिस पदाधिकारियों ने त्वरित कार्रवाई करते हुए जंगल



में छापेमारी की।पुलिस को देखते ही तीन युवक भागने लगे। पुलिस टीम ने सक्रियता दिखाते हुए पीछा कर तलसवार निवासी संदीप मेहता उर्फ संदीप कुशवाहा (25 वर्ष) को पकड़ लिया, जबकि उसके दो साथी जंगल का लाभ उठाकर फरार हो गए।पुलिस पृष्ठलाछ में गिरफ्तार आरोपी ने 25 जुलाई को 13 माइल ट्रांसपोर्टिंग रोड के बुढ़ना घाटी में हाईवा पर हुई गोलीबारी की घटना में भी शामिल होने की बात स्वीकार की है।क्षेत्र में अपराध नियंत्रण और अपराधियों के खिलाफ लगातार चल रही कार्रवाई में थाना प्रभारी दीपक कुमार सिंह तत्परता और पुलिस टीम की त्वरित कार्रवाई से एक संभावित बड़ी अपराधिक घटना को समय रहते रोकने में सफलता मिली।

जनता की समस्याओं के समाधान को लेकर धनंजय कुमार पुटूस का 45वां जनता दरबार सम्पन्न



जनतरंग पथदूत संवाददाता

रामगढ़: रविवार को भाजपा नेता एवं सांसद प्रतिनिधि धनंजय कुमार पुटूस का 45वां जनता दरबार रामगढ़ बचाओ संघर्ष समिति (आरबीएसएस) के प्रधान कार्यालय में सम्पन्न हुआ। जनता दरबार में क्षेत्र के विभिन्न इलाकों से पहुंचे लोगों ने अपनी समस्याओं को लेकर आवेदन सौंपे और संबंधित विभागों से समाधान की मांग रखी। जनता दरबार में मुख्य रूप से एसआईआर, बिजली विभाग एवं अंचल कार्यालय से संबंधित समस्याओं को लेकर बड़ी संख्या में आवेदन प्राप्त हुए। ग्रामीणों

एवं स्थानीय लोगों ने बिजली की अनियमितता, विद्युत संबंधी समस्याओं, अंचल कार्यालय से जुड़े मामलों तथा एसआईआर से संबंधित परेशानियों से सांसद प्रतिनिधि को अवगत कराया तो सांसद प्रतिनिधि ने सभी लोगों की समस्याओं को गंभीरता से सुना और संबंधित मामलों में आवश्यक पहल करने का आश्वासन दिया। उन्होंने कहा कि जनता की समस्याओं को संबंधित विभागों तक पहुंचाकर उनका उचित समाधान कराना उनकी प्राथमिकता है। उन्होंने कहा कि जनता दरबार का उद्देश्य आम लोगों को अपनी समस्याओं के लिए ध्रर-उधर भटकने से राहत दिलाना है।

जान देंगे पर जमीन नहीं देंगे पेटो के ग्रामीणों ने किया एनटीपीसी का भारी विरोध

जनतरंग पथदूत संवाददाता

हजारीबाग : केरेडारी एनटीपीसी चट्टी बरियातू दक्षिण कोल परियोजना के विस्तारीकरण को लेकर कोयला मंत्रालय द्वारा भारतीय राजपत्र में अधिसूचना जारी होते 24 जुलाई को किया है। जिसका विरोध रविवार को मध्य विद्यालय पेटो में आयोजित बैठक में पंचायत के ग्रामीणों द्वारा जम कर किया। बैठक में ग्रामीणों ने एक स्वर में कहा की पेटो में 62.05 एकड़ अधिग्रहण के लिए सूचना की गई। यह पंचायत के लिए बड़ा दुर्भाग्य की बात है। पंचायत लगभग 6500 सै की घनी आबादी है। जिसमें दक्षिण कोल ब्लॉक का अधिग्रहण होता है तो बड़ी संख्या में बेघर हो जाएंगे। एनटीपीसी की नीति निर्धारण सही नहीं है। औने पौने दामों में जमीन की मुआवजा और विस्थापन नीति से रैयतों को मुहैया कराती है। पुरा, जोरदाम चट्टी बरियातू और बड़कागांव में लोग



जमीन देकर ठगे महसूस कर रहे हैं। बैठक की अध्यक्षता विचार सिंह जबकि संचालन नारायण यादव ने किया। सभा में प्रीतम साहू,आशेष्वर यादव,राजू साहू,लक्ष्मण साहू,आर पी साहू,जितेंद्र साव,शंकर शाहा,मिथलेश कुमार साहू,भुनेश्वर साहू,सहित दर्जनों लोग संबोधित किए। इसमें प्रीतम साहू ने ग्रामीणों से कहा कि 2004 में दक्षिण कोल ब्लॉक का आवंटन की गई थी जिसमें 2014 में रद्द की गई।और पुनः 2026 में अधिग्रहण करने की एनटीपीसी प्रयास कर रही है। इसलिए हमलोग इसका पुर जोर

विरोध करते है। लोग जान दे सकते लेकिन जमीन किसी भी शर्त में देने के लिए तैयार नहीं है। पेटो की भौगोलिक क्षेत्र यहां की जल जंगल जमीन छीनने का प्रयास किया जा रहा है। इस लड़ाई के लिए ग्रामीणों को एक जुट रहने की बात कही। वहीं महावीर साहू ने कहा की एनटीपीसी जिस प्रकार क्षल से नोटिस भेजवाया गया।इसका हम लोग विरोध करते है। आशेष्वर यादव ने कहा कि एनटीपीसी की लड़ाई 2004 में लड़ी गई थी। जब गहरी जलाशय की बांध बांधने की योजना थी। वह लड़ाई में रैयतों की जीत मिली

थी। उसमें कुछ चंद दलाल किस्म के लोग बिकने का काम किया उसी प्रकार आज हमलोग वैसे व्यक्ति से सावधान रहने की जरूरत है जो मुंह पर जनता के साथ रहने की दावा करेंगे और उधर कंपनी के लोग के साथ समझौता कर लेंगे उन्होंने वैसे व्यक्तियों को पंचायत में कड़ा दंड दिया जायेगा बताया। शंकर शाहा ने कहा हमारी माई माटी का सवाल उठ गया हमलोग कहा जाएंगे हमलोग के लिए कंपनी नरक में धकेल दिया है जान देंगे पर जमीन नहीं देंगे कहा। इस मौके पर उप मुखिया लक्ष्मण साहू,राजेश ठाकुर,नकुल रजक,टिकेश्वर साहू,हुसैनी साहू,सुनील कुमार, प्रवील यादव,पचू राम,सुबोध कुमार,राजू साव,लक्ष्मण राम,मिथलेश कुमार,राजकुमार साहू,जागेश्वर राम,मदन साव,बिनोद चौधरी,तुलसी राम,पूतम देवी,फोटो देवी,बसंती देवी,अनुज कुमार सिंह,हातिम अंसारी सहित सैकड़ों लोग उपस्थित थे।

कुड़मी समाज की मांगों को दबाने का प्रयास कर रही केंद्र सरकार



जनतरंग पथदूत संवाददाता

दुलमी(रामगढ़): कुड़मी समाज की वर्षों पुरानी मांगों को लेकर दिल्ली के जंतर-मंतर पर आयोजित अनायाद दिवस में शामिल होने पहुंचे झारखंड, ओडिशा एवं पश्चिम बंगाल के हजारों कुड़मी/कुर्मी समाज के लोगों को दिल्ली पुलिस द्वारा अंबेडकर भवन में होम डिटैन किए जाने की सूचना पर ब्रह्मदेव महतो, सुधीर मंगलेश एवं मिथिलेश महतो ने कड़ी प्रतिक्रिया व्यक्त की है।इस संबंध में उन्होंने कहा कि सरकार कुड़मी समाज की जायज मांगों को दबाने का प्रयास कर रही है। लोकतांत्रिक तरीके से अपनी आवाज और अधिकारों की माँग रखने के लिए देश की राजधानी दिल्ली पहुंचे समाज

के लोगों को रोकना और होम डिटैन करना लोकतांत्रिक अधिकारों पर सवाल खड़ा करता है। उन्होंने कहा कि झारखंड, ओडिशा और पश्चिम बंगाल से हजारों की संख्या में कुड़मी समाज के लोग शांतिपूर्ण तरीके से अपनी मांग रखने दिल्ली पहुंचे हैं। सरकार को समाज की आवाज दबाने के बजाय उनके प्रतिनिधियों से संवाद कर उनकी मांगों पर गंभीरता से विचार करना चाहिए। ब्रह्मदेव महतो, सुधीर मंगलेश एवं मिथिलेश महतो ने कहा कि कुड़मी समाज अपने अधिकारों के लिए लोकतांत्रिक और शांतिपूर्ण तरीके से संघर्ष करता रहेगा। उन्होंने अंबेडकर भवन में रोके गए समाज के लोगों को तत्काल मुक्त करने तथा शांतिपूर्ण कार्यक्रम में शामिल होने का अवसर देने की मांग की।

दो और मेडिकल कॉलेजों में एमबीबीएस की पढ़ाई का रास्ता साफ़, समस्तीपुर और छपरा में 50-50 सीटों को मंजूरी
पटना, एजेंसी। बिहार में मेडिकल शिक्षा के विस्तार को लेकर बड़ी खबर सामने आई है। राष्ट्रीय आयुर्विज्ञान आयोग (एनआईआर) द्वारा शैक्षणिक सत्र 2026-27 से श्री राम जानकी मेडिकल कॉलेज एवं अस्पताल, समस्तीपुर तथा राजकीय मेडिकल कॉलेज, छपरा (साराण) में 50-50 सीटों के संवाेलन की अनुमति प्रदान की गई है। राष्ट्रीय आयुर्विज्ञान आयोग के मेडिकल असेसमेंट एंड रेटिंग बोर्ड (एमएआरबी) द्वारा दोनों संस्थानों को जारी लेटर ऑफ़ परमिशन के माध्यम से यह अनुमति दी गई है। इससे राज्य में मेडिकल शिक्षा के अवसरों का विस्तार होने के साथ-साथ आने वाले वर्षों में बिहार को बड़ी संख्या में प्रशिक्षित चिकित्सक उपलब्ध होंगे। स्वास्थ्य विभाग के अनुसार, समस्तीपुर और साराण में मेडिकल कॉलेजों में पाठ्यक्रम के संवाेलन से विद्यार्थियों को अपने राज्य और अपने क्षेत्र में ही गुणवत्तापूर्ण चिकित्सा शिक्षा प्राप्त करने का विकल्प और बेहतर अवसर मिलेगा। साथ ही, मेडिकल कॉलेजों से संबद्ध अस्पतालों में विशेषज्ञ चिकित्सकीय सेवाओं, आधुनिक उपचार सुविधाओं और स्वास्थ्य व्यवस्था की धमता को भी मजबूती मिलेगी।

खेत में पटवन के दौरान करंट लगने से दंपती की मौत, दो साल पहले बेटे की डूबने से गई थी जान

पटना, एजेंसी। पटना के भगवानगंज थाना क्षेत्र के चैनपुर गांव में खेत में पटवन के दौरान करंट लगने से पति-पत्नी की मौत हो गई। इस परिवार पर करीब दो वर्ष पहले भी ग़रबी आई थी, जब उनके 14 वर्षीय बेटे की डूबने से मौत हो गई थी। अब दंपती की मौत के बाद उनके छोटें बच्चों के सामने परिवेश और भविष्य का कंकट खड़ा हो गया है। पटना ज़िले के मज़दौ प्रखंड अंतर्गत भगवानगंज थाना क्षेत्र के चैनपुर गांव में शुक्रवार को दर्दनाक हादसे में पति-पत्नी की मौके पर ही मौत हो गई। मुर्कों की पहचान नरेंद्र कुमार (37 वर्ष) और उनकी पत्नी रूबी देवी (33 वर्ष) के रूप में हुई है। ग़ामीणों के अनुसार, दोनों पति-पत्नी फूल की खेती करते थे। शुक्रवार को दोनों खेत में पटवन के लिए गए थे। इसी दौरान अचानक बिजली के करंट की चोट में आने से दोनों गंभीर रूप से झुलस गए और घटनास्थल पर ही उनकी मौत हो गई। हादसे के बाद गांव में चीख-पुकार मच गई और बड़ी संख्या में ग़ामीण घटनास्थल पर पहुंच गए।घटना की सूचना मिलते ही भगवानगंज थाना प्रभारी अमर्देह कुमार पुलिस टीम के साथ घटनास्थल पर पहुंचे। पुलिस ने घटनास्थल का जायला लिया और आवश्यक कानूनी प्रक्रिया पूरी करने के बाद दोनों शवों को पोस्टमार्टम के लिए पटना भेज दिया। पुलिस की ओर से घटना के कारणों और बिजली का करंट लगने की परिस्थितियों की जांच की जा रही है।

पटना के गांधी मैदान में 2027 के बाद नहीं होगा रावण वध और रामलीला

पटना, एजेंसी। हर साल दशहरा पर पटना के ऐतिहासिक गांधी मैदान में रावण वध होता है। मौजूदा मुख्यमंत्री उदित दशानन रावण के फूलों को जलाते हैं। बड़ी तादाद में लोग वहां मौजूद रहते हैं। सालों से ये चलन है लेकिन मुनकिन है कि इस साल अंतिम बार गांधी मैदान में रावण का दहन होगा।।उसल में बिहार सरकार ने तय किया है कि 2027 के बाद गांधी मैदान में रावण दहन नहीं होगा। इसके पीछे का कारण ये है कि राजधानी के मरीज इंड्रस के पास रामलीला मैदान बनेगा। जहां पर रावण वध और रामलीला का आयोजन होगा।मुख्यमंत्री सभाट चौधरी ने रेलिवाला को गांधी मैदान में आयोजित श्रीकृष्ण महोत्सव के दौरान पैदान किया है कि अगले वर्ष श्रीकृष्ण महोत्सव के पास तीन बड़े मैदान तैयार हो जाएंगे। इनमें से एक मैदान का नाम रामलीला मैदान रखा जाएगा।सीएम ने कहा कि रामलीला और रावण वध के कार्यक्रम को गांधी मैदान से वहां स्थानांतरित कर पूरी व्यवस्था के साथ आयोजित किया जाएगा। उन्होंने कहा कि दशहरा कमेटी ट्रस्ट वर्ष 1955 से गांधी मैदान में रामलीला महोत्सव एवं रावण वध का आयोजन कर रहा है।समिति की ओर से लंबे समय से रामलीला और रावण वध के लिए अलग स्थान उपलब्ध कराने का आग्रह किया जा रहा था। इसको लेकर पटना के तिलाकारों को निर्देश दिए गए हैं। गांव के बाद जैसे ही नए मैदान का हैआवर होगा, समिति को वह मैदान उपलब्ध करा दिया जाएगा।।उपने संघोधन में मुख्यमंत्री ने श्रीकृष्ण महोत्सव की शुभकारनाए देते हुए कहा कि भगवान श्रीकृष्ण ने अन्धकार के खिलाफ खड़े होने और सत्य की दिशा का संदेश दिया।.

पटना में 15 वर्षीय नाबालिग से गेस्ट हाउस में दुष्कर्म की वारदात

पटना, एजेंसी। राजधानी पटना से एक बड़ी खबर सामने आ रही है, यहां कोतवाली थाना क्षेत्र स्थित 15 साल की एक नाबालिक लड़की के साथ दुष्कर्म का मामला सामने आया है। घटना को लेकर बताया जा रहा है कि पीड़िता के एक दोस्त ने शादी का फ़्रांस देकर प्रेम जाल में फंसाया और पटना जंवलन के पास एक गेस्ट हाउस में ले जाकर उसके साथ दुष्कर्म की वारदात को अंजाम दिया।बि्ली जानकारी के अनुसार पीड़िता और आरोपी को बीप गोबाइल के ज़रिए करीब 10 महीने पहले दोस्ती हुई थी। घटना बीते सोमवार की रात हुई जा रही है। पीड़िता के मुताबिक वो पटना सिटी की रहने वाली हैं। कुछ महीने पहले ही युवक को उसका उनकी दोस्ती हुई थी।पीड़िता ने बताया कि दोनों के बीच गोबाइल पर बातचीत सेने लगी, इस दौरान युवक ने उसे शादी का फ़्रांस दिया और महिला दिलाया। फिर अपने जाल में फंसा कर उसे पटना जंरेशन के पास एक गेस्ट हाउस में बुलाया। पीड़ित नाबालिग ने बताया कि दोनों रात भर सून लेकर गेस्ट हाउस में रुके।पीड़िता ने आरोप लगाया है कि इस दौरान युवक ने शादी का फ़्रांस देकर करीब बार शारीरिक संबंध बनाया। वहीं रात में जब घर लड़की नहीं पहुँची तो परिजन काफी परेशान हो गए। अगले दिन उनके घर पहुंचने पर परिजनों ने उससे पूछताछ की तब जाकर उसने आप बीती सुनाई।बीते इसके बाद घर वाले पीड़िता को लेकर पटना के कोतवाली थाना पहुंचे, जहां पुलिस ने बरतन लेकर दुष्कर्म और प्रोक्से एक्ट के तहत मामला दर्ज कर लिया।.

रिटायर्ड आर्मी जवान के बेटे ने अंतरिक्ष में चमकाई भारत की नई ‘आंख’, इसरो वैज्ञानिक इम्तियाज का कमाल

दरभंगा, एजेंसी। बिहार के दरभंगा जिले के जाले प्रखंड के रेवड़ा गांव निवासी इम्तियाज अहमद ने इसरो में वैज्ञानिक के रूप में महत्वपूर्ण उपलब्धियां हासिल कर जिला सवि्त मिथिला का नाम फिर से देश-दुनिया में रोशन किया है। उनके पिता रिटायर्ड सैनिक मोहम्मद कमर आलम हैं। देश सेवा का यही जज्बा इम्तियाज को विरासत में मिला है। दरभंगा के इम्तियाज अहमद ने इसरो में वैज्ञानिक के रूप में कार्यरत हैं। शुक्रवार को हुए भारतीय अंतरिक्ष अनुसंधान संघटन के पृथ्वी अवलोकन उपग्रह-05 मिशन की ऐतिहासिक सफलता का एक महत्वपूर्ण हिस्सा रहे हैं। इस उपग्रह को भारत की नई ‘आंख’ कहा जा रहा है, जो अंतरिक्ष से देश की सुरक्षा और मौसम संबंधी निगरानी को अभूतपूर्व मजबूती

देगा।जन्माष्टमी के अवसर पर लॉन्च किया गया श्वहस्-05 सैटेलाइट भारत के लिए एक बड़ा गेमचेंजर माना जा रहा है। यह एक एडवांस्ड अर्थ ऑब्जर्वेशन सैटेलाइट है, जे आने वाले दिनों में सीमाओं की निगरानी करने और चीन-पाकिस्तान जैसे प्रोडोसी देशों की हकतों पर नजर रखने के साथ-साथ सटीक मौसम पूर्वानुमान में बेहद मददगार साबित होगा।अब EOS-05 जैसे महत्वपूर्ण अंतरिक्ष मिशन में Project Director का भूमिका निभाकर उन्होंने अपनी उपलब्धियों में एक और अध्याय जोड़ा है। 4 सितंबर 2026 को EOS-05 के सफल प्रक्षेपण के साथ रेवड़ा गांव से शुरू हुआ उनका यह सफर एक बार फिर दरभंगा और पूरे मिथिला के लिए गर्व का विषय बन गया है।

बिहार

पलामू, सोमवार, 07.9.2026

बिहार डस्टबिन घोटाला: सुधाकर सिंह ने मंगल पांडे को बताया दोषी

डस्टबिन खरीद में 305 करोड़ में 275 करोड़ की लूट



उसे 109 रुपये प्रति बैग की दर पर खरीदा है। यह बाजार भाव से 10 से 11 गुना अधिक कीमत पर की गई खरीद है। '

क्षमता में भी मिला भारी घोटाला: सुधाकर सिंह ने डस्टबिन दिखाते हुए कहा कि कागजों पर यह 75 लीटर का दिख रहा है। लेकिन जब उन्होंने खुद इसमें पानी डालकर चेक किया तो इसमें मात्र 60 लीटर ही पानी अटा। यानी डस्टबिन की क्षमता बताने में भी भारी घोटाला किया गया है। कहा कि पहले जब निविदा निकलती थी तो सामान बनाने वाली कंपनी यानी फर्स्ट पार्टी ही भाग लेती थी। लेकिन इस बार निविदा में थर्ड पार्टी के भाग लेने का नया नियम ला दिया गया। इसका सीधा मतलब यह है कि बिचौलियों को निविदा में शामिल होने

का खुला आमंत्रण दिया गया।

उन्होंने सबसे बड़ा सवाल उठाते हुए कहा कि जिस मशीन के वेस्ट को रखने के लिए इतने महंगे डस्टबिन खरीदे गए, वह मशीन कहीं फंक्शनल यानी चालू ही नहीं है। स्वास्थ्य विभाग में 13 मई 2024 को 23 माइक्रोवेव बेस्ट मेडिकल वेस्ट स्टेरलाइजेशन सिस्टम की आपूर्ति का उल्लेख है, जिसमें प्रति मशीन 15162 घड़ुघड़ू रुपये की राशि का जिक्र है। सुधाकर सिंह ने कहा कि राज्य में एक-दो निगम को छोड़ दें तो बीएमएसआईसीएल जैसे तमाम निगम सीधे तौर पर मुख्यमंत्री और विकास आयुक्त के अधीन होते हैं। ऐसे घोटाले में सीधे तौर पर राज्य के विकास आयुक्त और

केतन अग्रवाल मर्डर केस: 80 दिन बाद तीसरी गिरफ्तारी, डिलीटेड व्हाट्सएप चैट से खुला राज

पुणे, एजेंसी। पुणे के हार्ड-प्रोफाइल केतन अग्रवाल मर्डर केस में एक नया मोड़ आया है। पुणे ग्रामीण पुलिस ने लगभग 79 से 80 दिनों के अंतराल के बाद इस मामले के संबंध में एक और युवक को गिरफ्तार किया है। गिरफ्तार किए गए व्यक्ति की पहचान रितेश हिंगे (22 वर्ष) के रूप में हुई है। वह मूल रूप से बीड जिले का रहने वाला है। खबरों के मुताबिक, वह वर्तमान में पुणे के बालेवाड़ी इलाके में एक निजी कंपनी में काम करता है। पुलिस जांच में सामने आया है कि रितेश हिंगे, इस मामले के मुख्य आरोपी चेतन चौधरी और सिया गोयल का कॉलेज का दोस्त था। सिया गोयल और चेतन चौधरी को केतन अग्रवाल मर्डर केस में पहले ही गिरफ्तार किया जा चुका है। सिया गोयल, केतन अग्रवाल की मंगेतर थी। अब तक की जांच में खुलासा हुआ है कि उसके चेतन चौधरी के साथ संबंध थे।

पुणे पुलिस अधिकारी के अनुसार, केतन अग्रवाल की कथित हत्या 18 जून को लोनावला के लोहागढ़ किले में की गई थी। पुलिस के मुताबिक, आरोपी कथित तौर पर केतन को लोहागढ़ किले में ले गए और



उसे वहां से नीचे फेंक दिया। इस घटना के बाद, पुणे ग्रामीण पुलिस ने तेजी से कार्रवाई करते हुए सिया गोयल और चेतन चौधरी को गिरफ्तार कर लिया था। इस बात की जांच जारी रही कि क्या इस हत्या की साजिश में कुछ और लोग भी शामिल थे।

इस जांच के दौरान, पुलिस ने साइबर और फॉरेंसिक टीमों को मदद से मुख्य आरोपी के मोबाइल फोन से डिलीट किए गए व्हाट्सएप चैट बरामद किए। इन चैट से, पुलिस को शक हुआ कि रितेश हिंगे को हत्या की साजिश के बारे में पहले से पता था। इसके अलावा, जांच में यह भी सामने

आया कि हत्या वाले दिन यानी 18 जून को सिया और चेतन ने रितेश को अपने साथ लोहागढ़ किले चलने के लिए कहा था।

हालांकि, पुलिस ने बताया कि रितेश ने किले पर जाने से मना कर दिया था। खास बात यह है कि जांच में सामने आया है कि हत्या के बाद भी रितेश आरोपियों के संपर्क में रहा। नतीजतन, पुणे ग्रामीण पुलिस इस बात की जांच कर रही है कि क्या उसे पूरी साजिश की जानकारी थी, उसकी सटीक भूमिका क्या थी और क्या उसने अपराध के बाद आरोपियों की कोई मदद की थी?

जस्टिस वी. कामेश्वर राव बने पटना हाईकोर्ट के नए चीफ जस्टिस, राष्ट्रपति द्रौपदी मुर्मू ने दी मंजूरी

पटना, एजेंसी। भारत सरकार ने दिल्ली हाईकोर्ट के जस्टिस वी। कामेश्वर राव को पटना हाईकोर्ट का नया चीफ जस्टिस नियुक्त करने की अधिसूचना जारी कर दी है। माननीय राष्ट्रपति द्रौपदी मुर्मू ने उनकी नियुक्ति पर अपनी मुहर लगा दी है। पदभार ग्रहण करने की तिथि से उनका कार्यकाल शुरू हो जाएगा।

जस्टिस वी। कामेश्वर राव पटना हाईकोर्ट के 49वें नियुक्त चीफ जस्टिस के रूप में कार्य करेंगे। वर्तमान में जस्टिस सुधीर सिंह पटना हाईकोर्ट के कार्यवाहक चीफ जस्टिस के रूप में कार्यरत हैं। उनके शपथ ग्रहण का कार्यक्रम शीघ्र ही निश्चित किया जाएगा। सुप्रीम कोर्ट कॉलेजियम ने 6 अगस्त 2026 को हुई बैठक में दिल्ली हाईकोर्ट के जज जस्टिस वी। कामेश्वर राव के नाम की अनुशंसा पटना हाईकोर्ट के चीफ जस्टिस पद के लिए की थी। कॉलेजियम इस दिक्कत पर कि जस्टिस ने हरी झंडी दे दी है।

इससे पहले पटना हाईकोर्ट की चीफ जस्टिस मीनाक्षी मदन राय 11 जुलाई 2026 को सेवानिवृत्त हो गई थीं। उनके बाद से वरिष्ठ जज जस्टिस

सुधीर सिंह एक्टिंग चीफ जस्टिस के रूप में काम कर रहे थे।जस्टिस वी। कामेश्वर राव का जन्म 7 अगस्त 1965 को हुआ था। उन्होंने 1987 में दिल्ली विश्वविद्यालय से भूगोल में स्नातक की डिग्री और 1990 में एलएलबी की डिग्री हासिल की। मार्च 1991 में दिल्ली बार काउंसिल में निर्वाचित होकर उन्होंने वकालत शुरू की।

उन्होंने सुप्रीम कोर्ट, दिल्ली हाईकोर्ट, कैट समेत कई अदालतों में करीब 20 वर्षों तक प्रैक्टिस की। 2010 में उन्हें सीनियर एडवोकेट बनाया गया। सेवा मामलों, श्रम कानून, संवैधानिक, प्रशासनिक और मध्यस्थता मामलों में उनकी विशेषज्ञता रही। 17 अप्रैल 2013 को उन्हें दिल्ली हाईकोर्ट का अतिरिक्त जज नियुक्त किया गया और 18 मार्च 2015 को स्थायी जज बनाया गया। वर्ष 2024 में उनका स्थानांतरण कर्नाटक हाईकोर्ट हुआ, जहां मई 2025 में उन्होंने एक्टिंग चीफ जस्टिस के रूप में भी कार्य किया। जुलाई 2025 में वे फिर दिल्ली हाईकोर्ट लौट आए। अब उन्हें पटना हाईकोर्ट का चीफ जस्टिस नियुक्त किया गया है।

आंखों से नहीं देख सकतीं, फिर भी रोशन कर रहीं सैकड़ों जिंदगियां,



खासकर उच्च शिक्षा ग्रहण करना नामुमकिन थी। लेकिन संगीता पढ़ाई कर कुछ बनाना चाहती थीं। घटना के लोगों ने उन्हें दिल्ली भेज दिया।

संगीता अग्रवाल ने वर्ष 1992 में दिल्ली विश्वविद्यालय से पीएचडी पूरी की। पढ़ाई के बाद उनके सामने दिल्ली में रहकर कॉलेज में लेक्चरर बनने का अवसर था, लेकिन उनका मन दिल्ली में नहीं लगा। बताती हैं कि मेरा सपना था कि, बिहार के दूर-दराज के इलाकों में रहने वाले ऐसे बच्चों तक शिक्षा पहुंचे, जो सामान्य तरीके से पढ़ाई नहीं कर सकते, उन्हें शिक्षित करना।

'इसी उद्देश्य से 1997 में बिहार लौटीं। नवंबर 1997 में 'शुभम' संस्था की शुरुआत की। शुरुआत महज दो बच्चों से हुई थी और दोनों बच्चे पोलियो से प्रभावित थे। धीरे-धीरे

संस्था से टुट्टिहीन और मूक-बधिर बच्चों को भी जोड़ा गया। आज वर्तमान में 80 बच्चे नामांकित हैं और 200 से अधिक बच्चे पास आउट हो चुके हैं।' सबसे बड़ा त्याग इन्होंने अपनी जीवन में किया। बताती हैं कि दिव्यांग बच्चों के लिए शुरू किए गए इस अभियान को किसी तरह का झटका न लगे, इसके लिए संगीता अग्रवाल ने शादी नहीं करने का फैसला किया। उनका कहना था कि वह अपना पूरा जीवन इन बच्चों के भविष्य को संवरने में लगाना चाहती हैं।जब वर्ष 1996 तक संस्था के काम को गति मिलने लगी और उन्हें भरोसा हुआ कि उनका अभियान अब आगे बढ़ सकता है, तब उन्होंने विश्वविद्यालय में शिक्षण कार्य को भी आगे बढ़ाया। वर्तमान में बिहार विश्वविद्यालय में 20 साल से प्रोफेसर हैं।

11 दिन बाद भी लापता हैं बिहार के तीन युवक,

खाली हाथ लौटे भाई, इंतजार में पत्नी-मां और बच्चे



बाढ़ आई है। खबर देखने के बाद उन लोगों ने नेपाल में रह रहे भाई से संपर्क करने की कोशिश की, लेकिन संपर्क नहीं हो पाया। इस कारण पूरे परिवार की चिंता काफी बढ़ गई।

पीड़ित परिवार पिछले दिनों नारायण घाट भी गया था, जहां नेपाल से बहकर नदी में काफी शव आए थे। अपनों की पहचान के लिए परिजनों ने डीएनए टेस्ट कराकर रिपोर्ट जमा की है, लेकिन अब तक कुछ पता नहीं चला है। नेपाल सरकार

से भी अब तक कोई सूचना नहीं मिली है कि तीनों लोग कहाँ हैं। परिजनों ने स्थानीय डीएम, सीएम, नेपाल सरकार और दोनों देश के एंबेसी में जानकारी दे दी है। उन्होंने अपील की है कि किसी भी प्रकार की सूचना मिले तो तुरंत बताएं। परिवार की भारत सरकार से मांग है कि उनके तीनों भाइयों का पता लगाया जाए।

लापता प्रमोद प्रसाद की उम्र 44 वर्ष है। वह कैसरिया प्रखंड के बथना पंचायत

के जगिराहा गांव के वार्ड नंबर 9 के रहने वाले हैं। उनके परिवार में पत्नी वीणा देवी और तीन बच्चे हैं, जिनमें 12 वर्षीय प्रियंका, 10 वर्षीय सलोनी और 8 वर्षीय बेटा सुंदरम शामिल हैं। पत्नी वीणा देवी ने बताया कि 25 अगस्त की रात में फोन पर 9 बजे अंतिम बार बात हुई थी। इसके बाद से कोई बात नहीं हुई। उन्होंने मोबाइल पर न्यूज देखी तो सोचा कि लोग इधर-उधर भाग गए होंगे, लेकिन तीन दिनों तक फोन नहीं आया तो वे घबरा गए।

लापता मुनील शाह की उम्र 32 वर्ष है। उनके परिवार में पत्नी किरण कुमारी और तीन बच्चे हैं। उनकी 12 वर्षीय औसिका, 11 वर्षीय तान्या और 8 वर्षीय बेटा शिवम लगातार अपने पिता के लौटने का इंतजार कर रहे हैं। कृष्ण प्रसाद के दो बेटे नेपाल में काम कर रहे थे, जिनकी गुमशुदगी के बाद से घर की स्थिति काफी खराब है। मुनील शाह की पत्नी किरण कुमारी भी पति की याद में फूट-फूटकर

रोंने लगीं। उनकी आंखों में सिर्फ अपने पति के लौटने की उम्मीद थी।

तीसरे लापता शख्स रामबाबू साह की उम्र 51 वर्ष है। उनकी पत्नी का नाम रीता देवी है और उनके चार बच्चे हैं। उनका बड़ा बेटा जयंत 18 वर्ष का है और इंटर की पढ़ाई कर रहा है। 7 वर्षीय दर्शित कक्षा एक में पढ़ता है, बेटी सोमन 22 वर्ष की है और बीए की पढ़ाई कर रही है, जबकि 12 वर्षीय रिया कक्षा सात में पढ़ती है।

रामबाबू साह और मुनील साह दोनों भाई हैं। इन दोनों की मां अपने दोनों बेटों की राह में घर के मुख्य गेट पर बैठकर लगातार बाहर निहार रही है। वह टकटकी लगाए अपने बच्चों के लौटने की राह देख रही है। पूरे परिवार की नजरें अब भी लगातार मोबाइल फोन की स्क्रीन पर टिकी हैं। घर में बजने वाली फोन की हर घंटी कुछ पल के लिए उम्मीद जगाती है कि शायद लापता अपनों की कोई अच्छी खबर आई हो।



बलोचिस्तान में पाकिस्तानी सेना कलात और शोरपरुद की पहाड़ियों से शरणार्थी शिविर हटाएगी : मुख्यमंत्री बुगती क्वेटा (बलोचिस्तान) पाकिस्तान। बलोचिस्तान के कलात और शोरपरुद की पहाड़ियों में स्थापित शरणार्थी शिविरों में रहने वाले लगभग 1000 लोगों के सामने संकट आने वाला है। मुख्यमंत्री मीर सरफराज बुगती ने बलोचिस्तान असेंबली की मीटिंग में कहा कि इन पहाड़ियों में 1,000 लोगों की आबादी को हटाकर दूसरी जगह बसाने के लिए पाक सेना अभियान चलाएगी। द बलोचिस्तान पोस्ट की रिपोर्ट के अनुसार मुख्यमंत्री बुगती ने कहा कि 1970 के बाद से शोरपरुद के पहाड़ों में शरणार्थी शिविर पूरी तरह खत्म नहीं हुए। इससे गंभीर समस्या पैदा हो गई है। उन्होंने कहा कि जो लोग कहते हैं कि पहले शांति थी, उन्हें यह भी देखना चाहिए कि शांति के समय में भी जंग की तैयारी जारी रहती थी। उन्होंने कहा कि आतंकवादियों ने मस्तुंग इलाके में सुरक्षा बलों पर हमला किया। जवान शहीद हो गए। उन्होंने आरोप लगाया कि लोग अपने बागों में आतंकवादियों को शरण दे रहे हैं। इसलिए बागों पर पहरा बैठाया जाएगा। नुशकी समेत मस्तुंग के बटू, अहमदवाल, हारुनी और जोर्किन गांवों को दो महीने के लिए कुछ समय के लिए एक्जिलकमी और एक राशीर घायल हो गए। इससे पहले शनिवार को कोस्टल हाइवे पर पेट्रोलिंग कर रही पाकिस्तानी सेना की एक आर्मड गाड़ी पर हथियारबंद लोगों ने गोली चलाई। इस हमले में दो सैनिक मार गए और दो घायल हो गए।

कैलिफोर्निया में भीषण विमान हादसा, दो की मौत, दो गंभीर

कैलिफोर्निया. राज्य में एक दुखद विमान हादसे की खबर सामने आई है। राज्य के उत्तर-पश्चिमी फ्रेस्नो इलाके में शनिवार दोपहर एक छोटा विमान दुर्घटनाग्रस्त हो गया। इस हादसे में दो लोगों की मौत हो गई है, जबकि दो अन्य गंभीर रूप से घायल बताए जा रहे हैं। स्थानीय अधिकारियों से मिली जानकारी के अनुसार, यह छोटा विमान कैलिफोर्निया के ब्लाइथ एवेन्यु पर स्थित सिएरा स्कार्ड पार्क एयरपोर्ट के समीप दुर्घटनाग्रस्त हुआ। दुर्घटनास्थल पर पहुंचे बचाव दल ने बताया कि दो व्यक्तियों ने मौके पर ही दम तोड़ दिया था, जबकि गंभीर रूप से घायल दो अन्य को तुरंत अस्पताल में भर्ती कराया गया है, जहाँ उनका इलाज चल रहा है। हादसे के बाद, आस-पास के कुछ रिहायशी इलाकों में बिजली आपूर्ति बाधित हो गई थी, हालांकि बाद में इसे बहाल कर दिया गया। विमान दुर्घटना के कारणों का अभी तक पता नहीं चल पाया है और जांच जारी है। फ्रेस्नो पुलिस विभाग, फ्रेस्नो अग्निशमन विभाग, फ्रेस्नो काउंटी शेरिफ कार्यालय, नॉर्थ सेंट्रल अग्निशमन विभाग सहित कई एजेंसियां घटनास्थल पर मौजूद हैं और राहत व बचाव कार्य में जुटी हैं। अधिकारी एयरपोर्ट के पास दुर्घटनास्थल पर बारीकी में निरीक्षण कर रहे हैं और आगे की जानकारी जुटाने का प्रयास कर रहे हैं। दुर्घटना के शिकार हुए पीड़ितों की पहचान और दुर्घटनाग्रस्त विमान के मॉडल के संबंध में अभी तक कोई आधिकारिक जानकारी उजागर नहीं की गई है। हादसे की विस्तृत जांच जारी है। अधिकारी मलबे का विश्लेषण कर रहे हैं और संभावित गवाहों से जानकारी एकत्र कर रहे हैं ताकि दुर्घटना के वास्तविक कारणों का पता लगाया जा सके। फिलहाल, सिएरा स्कार्ड पार्क एयरपोर्ट के आसपास सुरक्षा व्यवस्था कड़ी कर दी गई है।

प्रयागराज : साइबर ठगी में गंवाए 11.90 लाख रुपये साइबर टीम ने कराये वापस

प्रयागराज। साइबर अपराध से पीड़ित एक व्यक्ति को बड़ी राहत देते हुए साइबर सेल कमिश्नरेट प्रयागराज की टीम ने ऑनलाइन ठगी से गंवाए गए 11 लाख 90 हजार 416 रुपये वापस करा दिए। पीड़ित ने साइबर ठगी की शिकायत राष्‍ट्रीय साइबर अपराध रिपोर्टिंग पोर्टल (एनसीआरपी) पर दर्ज कराई थी। शिकायत पर त्‍वरित कार्रवाई करते हुए साइबर सेल की टीम ने धनराशि को पीड़ित के बैंक खाते में वापस कराया। यह जानकारी रविवार को पुलिस उपायुक्त साइबर मनीष कुमार शांडिल्य ने दी। उन्होंने बताया कि प्रयागराज के खुल्‍दवाल निवासी अभिरल सिंह पुत्र संजय सिंह के साथ ऑनलाइन धोखाध्‍दी हुई थी। पीड़ित की शिकायत पर 3 सितंबर 2026 को एनसीआरपी पोर्टल पर शिकायत संख्‍या 23109260173220 दर्ज की गई। साइबर सेल प्रयागराज की टीम ने शिकायत का तत्‍काल संज्ञान लेते हुए संबंधित बैंकों से समन्‍वय किया और ठगी की रकम को वापस कराने की प्रक्रिया शुरू की। जांच के दौरान सामने आया कि पीड़ित ने Dewberry Enterprises Pvt. Ltd. नाम की कंपनी के नाम पर साइबर ठगी में रकम गंवाई थी। साइबर सेल की तत्‍पत्‍ता से पूरी धनराशि 11,90,416 रुपये पीड़ित के खाते में वापस करा दी गई। पुलिस उपायुक्‍त साइबर अपराध मनीष कुमार शांडिल्य ने बताया कि साइबर ठगी की शिकायत मिलने पर पुलिस टीम ने तत्‍काल कार्रवाई करते हुए संबंधित बैंकों से समन्‍वय किया। इसके परिणामस्‍वरूप पीड़ित के खाते से ठगी हुई 11 लाख 90 हजार 416 रुपये की पूरी धनराशि वापस कराई गई है। उन्होंने लोगों से अपील की कि वे किसी अनजान व्यक्ति के साथ बैंक खाते, क्रेडिट कार्ड, ओटीपी अथवा अन्‍य गोपनीय जानकारी साझा न करें और साइबर ठगी होने पर तत्‍काल 1930 पर शिकायत दर्ज कराएं। पुलिस ने लोगों से कहा है कि किसी अनजान व्यक्ति को बैंक खाते का विवरण या ओटीपी न दें। किसी के कहने पर ऑनलाइन माध्‍यम से नौकरी अथवा अन्‍य प्रलोभन के नाम पर रकम न भेजें। अपने नाम से जारी मोबाइल नंबरों की जानकारी TAFCO पोर्टल के माध्‍यम से भी जांची जा सकती है। सोशल मीडिया पर सदिग्‍ध लिंक, विज्ञापन अथवा पार्ट-टाइम जॉब के झांसे से भी सावधान रहने की अपील की गई है।

नगर निगम ने रात में उठाया 300 टन से अधिक कूड़ा

सोनीपत। सोनीपत शहर में करीब एक माह से चल रही सफाई कर्मचारियों की हड़ताल के बीच नगर निगम ने शनिवार रात से रविवार सुबह तक फिर कूड़ा उठाने का अभियान चलाया। निगम की तीन टीमों ने अलग-अलग क्षेत्रों में कार्रवाई करते हुए 30 से अधिक कूड़ा डालने वाले स्थानों की सफाई की। इस दौरान 300 टन से अधिक कूड़ा ट्रालियों में भरकर मुख्तल स्थित कूड़े से बिजली बनाने वाले संयंत्र तक पहुंचाया गया। नगर निगम अधिकारियों की मौजूदगी और पुलिस बल के साथ अभियान शुरू किया गया। एक टीम ने बाबा धाम के पीछे, दूसरी ने 23 सेक्टर और तीसरी ने राठधना रोड स्थित कूड़ा डालने वाले स्थान से कूड़ा उठाना शुरू किया। कबीर भवन, मुख्तल रोड, दिल्ली रोड, रैन बसेरा, कपड़ा मार्केट, शनि मंदिर, मॉडल टाउन, लहराड़ा और नई अनाज मंडी समेत कई क्षेत्रों से कूड़ा उठाना गया। जन्माष्टमी से एक दिन पहले भी निगम की टीम ने 500 टन से अधिक कूड़ा उठाना था। लगातार सफाई अभियान से लोगों को करीब एक माह बाद कुछ राहत मिली है। शहर में जगह-जगह लगे कूड़े के ढेर से बकबू और गंदगी के कारण लोगों को परेशानी हो रही थी। दुकानदारों और नागरिकों ने भी चार दिन पहले कई क्षेत्रों में खुद सफाई कर कूड़ा उठाना शुरू किया था। व्यापारियों ने कहा है कि सफाई कर्मचारियों को अपनी मांगों के लिए विरोध करना है तो करें, लेकिन दुकानदारों को कूड़े के बीच कारोबार करने में परेशानी हो रही है। उन्होंने हड़ताली कर्मचारियों से भी आग्रह किया है कि नागरिक और व्यापारी स्वयं सफाई करें तो इसमें बाधा न डाली जाए। मियर राजीव जैन ने कहा कि जनता की परेशानी और बढ़ते दबाव को देखते हुए नगर निगम ने कूड़े के ढेर उठाने का काम शुरू किया है। जहां भी नागरिक सफाई कर कूड़े के ढेर लगाएंगे, वहां निगम की टीम पहुंचकर कूड़ा उठाएगी। उन्होंने कहा कि शहर को साफ रखने के लिए निगम स्तर पर अभियान जारी रहेगा।

गुजरात में 7 वरिष्ठ आईएएस अधिकारियों के हुए तबादले

एजेंसी, गांधीनगर

गुजरात सरकार के सामान्य प्रशासन विभाग ने राज्य के प्रशासनिक विभाग में बड़ी फेरबदल करते हुए 7 वरिष्ठ आईएएस अधिकारियों के तबादले और नई नियुक्तियों के आदेश जारी किए हैं। इन तबादलों में महत्वपूर्ण शहरों और विभागों में नए अधिकारियों को जिम्मेदारी सौंपी गई है। सरकार का उद्देश्य प्रशासनिक कामकाज को अधिक प्रभावी और गति देने का बताया गया है।

इस आदेश के अनुसार, मुख्यमंत्री के अपर मुख्य सचिव संजीव कुमार को गुजरात नर्मदा वैली फर्टिलाइजर्स एंड केमिकल्स लिमिटेड (जीएनएफसी) के मैनेजिंग डायरेक्टर का अतिरिक्त प्रभार सौंपा गया है। इससे पहले यह जिम्मेदारी राजकुमार बेनिवाल संभाल रहे थे। राजकुमार बेनिवाल का तबादला कर उन्हें सूरत महानगरपालिका का नया कमिश्नर नियुक्त किया गया है। राजकुमार बेनिवाल को सूरत महानगरपालिका के साथ अर्बन डेवलपमेंट एंड अर्बन हाउसिंग विभाग की जिम्मेदारी भी सौंपी



गई है।

राजस्व विभाग में भी अहम फेरबदल किया गया है। राजेश मांजु को हटाकर उनके स्थान पर रेन्यू इंस्पेक्शन कमिश्नर और रेवेन्यू विभाग के एक्स-ऑफिशियो सेक्रेटरी के रूप में जिम्मेदारी सौंपी गई है। वहीं, फाइनंस विभाग की सचिव जेन देव को उनकी वर्तमान जिम्मेदारी के साथ राजेश मांजु की जगह रेवेन्यू इंस्पेक्शन कमिश्नर तथो रेवेन्यू विभाग के एक्स-ऑफिशियो सेक्रेटरी का अतिरिक्त प्रभार दिया गया है।

रेय्‍या मोहन मुथाडथ को नई जिम्मेदारी सौंपी गई है। उन्हें म्युनिसिपल एडमिनिस्ट्रेशन कमिश्नर, जीयूडीसी के एक्स-ऑफिशियो एमडी तथा जीयूडीएम के अतिरिक्त सीईओ

नशीली कफ सिरप सप्लाई करने वाला आरोपित गिरफ्तार

एजेंसी, बतरामपुर

नशीली कफ सिरप की बिक्री और सप्लाई के मामले में कुसमी पुलिस ने झारखंड के लातेहार जिले के महुआड़ा निवासी दामोदर प्रसाद (59) को गिरफ्तार किया है। पुलिस के अनुसार, विवेचना के दौरान गिरफ्तार किए गए आरोपित के बयान और मिले साक्ष्यों के आधार पर दामोदर प्रसाद की सलिपतता सामने आई। पुलिस ने उसे आज रविवार को न्यायिक रिमांड पर जेल भेज दिया है। मामला अपराध क्रमांक 28/2026 और धारा 21(सी) एनडीपीएस एक्ट से जुड़ा है। पुलिस के मुताबिक 16 मार्च 2026 को मुखबिर से सूचना मिली थी कि कुसमी निवासी आसिफ अंसारी उर्फ बबलू नशीली कफ सिरप लेकर बिक्री के लिए घूम रहा है। सूचना के आधार पर पुलिस टीम ने सूचना के आधार पर सामने मेन रोड कुसमी के पास घेराबंदी कर आसिफ अंसारी को पकड़ा। तलाशी के दौरान



उसके कब्जे से विंक्स कंपनी की कोडीन फास्फेट एंड ट्राइप्रोलिडिन हाइड्रोक्लोराइड सिरप ओनरेक्स की 13 शीशियां बरामद की गईं। प्रत्येक शीशी 100 एमएल की थी और कुल मात्रा 1,300 एमएल थी।

पुलिस ने इसकी कुल कीमत करीब 2,619.50 रुपये बताई है। पुलिस के अनुसार, बरामद कफ सिरप के संबंध में आसिफ अंसारी से वैध दस्तावेज मांगे गए, लेकिन वह कोई दस्तावेज प्रस्तुत नहीं कर सका। इसके बाद उसके खिलाफ एनडीपीएस एक्ट की धारा 21(सी) के तहत कार्रवाई करते हुए उसे गिरफ्तार कर आज न्यायिक अभिरक्षा में भेज दिया गया।

पीएम मोदी के ‘द्विमागी नक्सल’ वाले छायान पर भड़की सीजेपी

एजेंसी, नई दिल्ली

दिल्ली यूनिवर्सिटी के श्री राम कॉलेज ऑफ कॉमर्स में प्रधानमंत्री नरेंद्र मोदी द्वारा दिए गए संबोधन के बाद ‘दिमागी नक्सल’ वाले बयान पर विवाद गहरा गया है। कांक्रोच जनता पार्टी (सीजेपी) के नेता सौरव दास ने प्रधानमंत्री की आलोचना करते हुए कहा कि युवाओं और जिज्ञासु छात्रों को ऐसा कहना किसी भी प्रधानमंत्री के लिए अत्यंत आपत्तिजनक है, खासकर शिक्षक दिवस के अवसर पर।

सौरव दास ने सोशल मीडिया प्लेटफॉर्म एक्स पर अपनी प्रतिक्रिया देते हुए कहा कि प्रधानमंत्री को मंच से बेजोशगिरी, शिक्षा बजट में कटौती और गिरते शैक्षणिक स्तर जैसे बुनियादी सवालों के जवाब देने



चाहिए थे। दास ने पूछा कि बीते एक दशक में लगभग 1 लाख स्कूल बंद हुए हैं और करीब 73 प्रतिशत छात्र उच्च माध्यमिक शिक्षा पूरी करने से पहले ही पढ़ाई छोड़ देते हैं। देश के करीब 9 करोड़ युवा बिना नौकरी, शिक्षा या किसी प्रशिक्षण के संघर्ष

उप्र के सहारनपुर में मस्जिद ध्वस्तीकरण के बाद मिला 20 फीट गहरा कुआं

एजेंसी, सहारनपुर

उत्तर प्रदेश के सहारनपुर कलेक्ट्रेट परिसर में मस्जिद के ध्वस्तीकरण के 24 घंटे से अधिक समय बाद मलबा हटाने के दौरान करीब 20 फीट गहरा और डेढ़ मीटर चौड़ा कुआं सामने आया है। कुआं एक भारी स्लैब के नीचे मिला। स्लैब को पोकलैंड मशीन से हटाने में सफलता नहीं मिली तो कटर से काटकर उसे हटाया गया, जिसके बाद नीचे कुआं दिखाई दिया। कुएं की उम्र और निर्माण को लेकर फिलहाल कोई आधिकारिक जानकारी सामने नहीं आई है।

प्रशासन ने मामले की जानकारी अधिकारियों को दे दी है। कुएं की प्रकृति और ऐतिहासिक महत्व की जांच के लिए भारतीय पुरातत्व सर्वेक्षण (एसएसआई) को सूचना दिए जाने की संभावना है। एसएसआई की जांच के बाद ही यह स्पष्ट हो सकेगा कि कुआं कितना पुराना है और इसका ऐतिहासिक महत्व क्या है? मस्जिद हटाने की याचिका



देने वाले बज्रंग दल के पूर्व प्रांत संयोजक विकास त्यागी ने कुआं मिलने के बाद इसे अपने पुराने दावे से जोड़ते हुए एसएसआई जांच की मांग की है। हालांकि, कुआं मिलने मात्र से किसी पुराने धार्मिक स्थल को अस्तित्व की पुष्टि नहीं होती। इसकी वास्तविक स्थिति विशेषज्ञों की जांच के बाद ही स्पष्ट होगी।

उधर, ध्वस्तीकरण के बाद इलाके में सुरक्षा व्यवस्था कड़ी है। मस्जिद स्थल के चारों ओर बैरिकेडिंग कर पुलिस बल तैनात किया गया है और आम लोगों की आवाजाही प्रतिबंधित है। प्रशासन की निगरानी में मलबा हटाने का काम जारी है।

छत्तीसगढ़ के कोंड़ागांव में 30 किलो विस्फोटक-पिस्टल सहित बड़ी मात्रा में नक्सली डंप बरामद

एजेंसी, कोंड़ागांव

छत्तीसगढ़ के कोंड़ागांव जिले में रविवार को नक्सल सेल, डीआरजी, बस्तर फाइटर्स एवं बीडीएस की टीम ने संयुक्त कार्रवाई करते हुए 30 किलो विस्फोटक, पिस्टल सहित भारी मात्रा में नक्सली डंप सामग्री बरामद की। कोंड़ागांव के एसपी पंकज चंद्रा ने इसकी पुष्टि की है। नक्सलियों के छिपाकर रखे गये हथियार, आईईडी एवं अन्य सामग्रियों की बरामदगी के लिए सतत सर्चिंग अभियान चलाया जा रहा है। इसी के तहत आज कोंड़ागांव नक्सल सेल, डीआरजी, बस्तर फाइटर्स एवं बीडीएस की संयुक्त कार्रवाई में आत्मसमर्पित नक्सलियों की निशानदेही पर थाना मदनपाल क्षेत्र अन्तर्गत ग्राम कोरमेल, पुसपाल मोखमारी के आस-पास जंगल-पहाड़ क्षेत्र में अपनी कार्रवाई को अंजाम दिया।

इस दौरान संयुक्त टीम ने ग्राम पुसपाल मोखमारी जंगल-पहाड़ी क्षेत्र की घेराबंदी कर डी-मॉइनिंग-सर्चिंग की कार्रवाई में 10 किलोग्राम टिफिन आईईडी, 01 नग 9 एम.एम. पिस्टल, जौलेटीन विस्फोटक 20 किलोग्राम सहित बड़ी मात्रा में नक्सली डम्प बरामद किया।



पुलिस के अनुसार 10 किलोग्राम टिफिन आईईडी की बीडीएस टीम द्वारा सुरक्षा के दृष्टिगत मौके पर ही नष्ट किया गया। बरामद नक्सली डम्प से टिफिन बम 03 नग (कुल वजन 10 किलोग्राम), जौलेटीन 160 नग (कुल वजन 20 किलोग्राम), डेटोनेटर इलेक्ट्रिक 01 नग, डेटोनेटर नान इलेक्ट्रिक 19 नग, 9 एम.एम. पिस्टल 01 नग, नीला कवर का ग्रिप लगा हुआ, वॉकी-टॉकी 06 नग, मय एंटीना चार्जर हेण्डफोन 06 नग, डेटोनेटर कमर्शियल 40 नग, वायर इलेक्ट्रिक 04 बंडल, सेफ्टी फ्यूज 01 मीटर, कारडेक्स वायर रंग लाल 05 मीटर लगभग, पाइप लोहे का 01 नग (लंबाई 33 इंच, गोलाई 9.5 इंच), पॉलिथिन हरा 05 किलोग्राम बरामद किया गया है।

मप्र के उज्जैन में अचानक भरभराभर गिरा 14वीं सदी का ऐतिहासिक महाकाल द्वार

एजेंसी, उज्जैन

मध्य प्रदेश के उज्जैन में सिंहस्थ 2028 के लिए चल रही तैयारियों के बीच शनिवार देर रात महाकालेश्वर मंदिर से रामघाट जाने वाले प्राचीन मार्ग पर स्थित ऐतिहासिक महाकाल द्वार अचानक भरभराकर गिर गया। घटना के समय द्वार के आसपास कोई व्यक्ति मौजूद नहीं था, जिसके चलते जनहानि टल गई। घटना की जानकारी मिलने के बाद रविवार सुबह स्मार्ट सिटी के अधिकारी मौके पर पहुंचे और घटनास्थल का निरीक्षण किया। अधिकारियों ने बताया कि शहर में सिंहस्थ की तैयारियों को निर्माण कार्य चल रहे हैं। महाकाल द्वार के समीप निर्माण कार्य के दौरान गहरी खुदाई की जा रही है। पिछले दो-तीन दिनों से लगातार हो रही बारिश के कारण मिट्टी में नमी बढ़ने और जमीन के सेटलमेंट की वजह से द्वार की संरचना प्रभावित होने की आशंका है। हालांकि, हादसे की वास्तविक वजह जांच के बाद ही स्पष्ट होगी।

कार्यपालन यंत्री कमल सक्सेना ने बताया कि प्रारंभिक जानकारी के अनुसार, हादसा रात को



हुआ है। आसपास डीप एक्सकेवेशन का काम चल रहा था और लगातार बारिश भी हुई है। ऐसे में जमीन के धंसने यानी सेटलमेंट के कारण द्वार के गिरने की आशंका है। उन्होंने बताया कि हादसे में किसी प्रकार की जनहानि या अन्य नुकसान की जानकारी नहीं है। गौरतलब है कि श्री महाकालेश्वर मंदिर के उत्तर में करीब 100 मीटर दूर स्थित यह स्थान ‘महाकाल द्वार’ के नाम से जाना जाता है। यह ऐतिहासिक द्वार लगभग 14वीं शताब्दी ईस्वी के आरंभ का माना जाता है, जो कि रामघाट जाने वाले पुराने मार्ग का महत्वपूर्ण हिस्सा है। इसका निर्माण बेसाल्ट पथर और ईंटों से किया गया है।

तृणमूल नेता काजल घोष को कोर्ट में पेश करने के दौरान हंगामा बीजेपी कार्यकर्ताओं पर अंडे फेंकने का आरोप

एजेंसी, सिलीगुड़ी

जमीन कब्जाने के मामले में गिरफ्तार तृणमूल कांग्रेस नेता काजल दिवस पर हुए रविवार को सिलीगुड़ी अदालत में पेश किए जाने के दौरान जमकर हंगामा हुआ। आरोप है कि कोर्ट परिसर में मौजूद कुछ भारतीय जनता पार्टी (भाजपा) कार्यकर्ताओं ने काजल घोष की ओर अंडे फेंके। पुलिस ने चार भाजपा कार्यकर्ताओं को हिरासत में लेकर सिलीगुड़ी थाने पहुंचाया।

सूत्रों के अनुसार, पुलिस ने चार भाजपा कार्यकर्ताओं को कथित तौर पर कोर्ट परिसर के अंदर ले जाने की कोशिश की। इस दौरान भाजपा कार्यकर्ताओं और पुलिस के बीच धक्का-मुक्की और हाथापाई की स्थिति बन गई।मामला उस समय और तनावपूर्ण हो गया, जब केंद्रीय



बल के एक जवान पर एक भाजपा कार्यकर्ता के बाल पकड़कर खींचने का आरोप लगा। घटना के बाद कोर्ट परिसर में काफी देर तक तनाव का माहौल बना रहा।

वहीं, घटना को लेकर भाजपा की ओर से पुलिस और केंद्रीय बल के जवानों की कार्रवाई पर सवाल उठाए गए हैं। जमीन कब्जाने के मामले में गिरफ्तार काजल घोष की कोर्ट में पेशी के दौरान हुए इस घटनाक्रम को लेकर पुलिस ने मामले की जांच शुरू कर दी है।

मप्र में सिंहस्थ के दौरान चलेंगी 125 से ज्यादा स्पेशल ट्रेनें, एआई कैमरों से होगी यात्रियों की निगरानी

एजेंसी, भोपाल/इंदौर

मध्य प्रदेश के उज्जैन जिले में होने वाले सिंहस्थ-2028 के लिए रेलवे ने यात्री परिवहन और सुरक्षा की तैयारियां अभी से तेज कर दी हैं। देशभर से आने वाले करोड़ों श्रद्धालुओं को देखते हुए रेलवे 125 से अधिक स्पेशल ट्रेनें चलाएगी जो योजना पर काम कर रहा है। रेलवे बोर्ड के चेयरमैन सतीश कुमार ने रविवार को इंदौर पहुंचकर तैयारियों और विभिन्न विकास कार्यों की समीक्षा की।

चेयरमैन कुमार ने कहा कि सिंहस्थ के दौरान यात्रियों की संख्या को देखते हुए पर्याप्त ट्रेनों का इंतजाम किया जाएगा। इस दौरान 125 से अधिक स्पेशल ट्रेनें चलाएंगी। उन्होंने कहा कि रेलवे की कोशिश रहेगी कि श्रद्धालुओं को सुविधाजनक यात्रा के साथ अतिरिक्त किराए का बोझ न उठाना पड़े। उन्होंने बताया कि सिंहस्थ की भीड़ को देखते हुए इंदौर और आसपास के शहरों के बीच रेल कनेक्टिविटी को मजबूत करने पर भी जोर दिया जा रहा है। इंदौर से अलग-अलग शहरों के लिए वर्तमान में चल रही कुछ स्पेशल ट्रेनों को नियमित करने की मांग



पर रेलवे प्रक्रिया आगे बढ़ा रहा है। उनका कहना है कि यदि इन ट्रेनों को नियमित किया जाता है तो इंदौर के यात्रियों को स्थायी रेल कनेक्टिविटी मिलने के साथ सिंहस्थ के दौरान अतिरिक्त यात्री दबाव संभालने में भी मदद मिल सकती है। **इंदौर स्टेशन के रीडेवलपमेंट की भी समीक्षा:** चेयरमैन ने इंदौर रेलवे स्टेशन, शास्त्री ब्रिज और आसपास चल रहे रेलवे विकास कार्यों का मौके पर निरीक्षण किया। उन्होंने स्टेशन रीडेवलपमेंट, यात्री सुविधाओं और इंदौर से जुड़े प्रमुख रेल प्रोजेक्ट्स की प्रगति की जानकारी अधिकारियों से ली। उन्होंने इंदौर-मनमाड, इंदौर-खंडवा और इंदौर-उज्जैन रेल

रेलवे बोर्ड के चेयरमैन सतीश कुमार ने की तैयारियों और विकास कार्यों की समीक्षा सेक्शन के काम में तेजी लाने के निर्देश दिए। उन्होंने बताया कि उन्होंने जून 2025 में भी इंदौर स्टेशन का रिव्यू किया था। उस समय की तुलना में अब स्टेशन के विकास कार्यों में काफी बदलाव आया है। आगे यात्रियों को और बेहतर सुविधाएं देने के लिए क्या-क्या व्यवस्थाएं की जा सकती हैं, इस पर भी चर्चा की जाएगी। स्टेशन विकास की रूपरेखा जनरल मैनेजर और उनकी टीम के साथ साझा की गई है। इसे रेलवे बोर्ड के स्तर पर भी प्रस्तुत किया जाएगा, ताकि जरूरी फैसले लेकर काम को गति दी जा सके। रेलवे बोर्ड चेयरमैन ने शास्त्री ब्रिज का निरीक्षण भी किया। उन्होंने ब्रिज पर वर्तमान यातायात और आने वाले समय में बढ़ने वाले दबाव को ध्यान में रखते हुए वैकल्पिक व्यवस्था पर चर्चा की। उन्होंने कहा कि जिस मार्ग को चौड़ा किया जा रहा है, वहां निर्माण के दौरान वैकल्पिक यातायात व्यवस्था जरूरी होगी।

सब्जी उत्पादन की विशिष्ट समस्याएं

फसलों में ज्यादातर बीमारियाँ फंफूदी बैक्टीरिया और वायरस द्वारा होती है। लेकिन सूत्रकृमि यानी निमेटोड भी फसलों, खासकर सब्जी की फसल के पौधों की जड़ों में गोंठ बनाकर नुकसान पहुंचाकर पैदावार को कम करते हैं। भारत में सब्जी उत्पादन में औसतन पैदावार में निमेटोड से तकरीबन 10-15 प्रतिशत का नुकसान होता है।

लक्षण

- निमेटोड के कारण जड़ गांठ बिमारी होती है,
- जिन खेतों में निमेटोड पहले से मौजूद होता है उन खेतों में पौधे पीले पड़कर गिरने लगते हैं।
- पौधों की जमीन से पोषक तत्वों लेने की ताकत कम होती है।
- जड़ों में गांठे बन जाती हैं, जिसके चलते पत्तियों का आकार छोटा हो जाता है।

रोकथाम

- टमाटर के बीज को कार्बोफ्यूरान से उपचारित करके बोना चाहिए।
- उचित फसल चक्र अपनाना चाहिए।
- धान की फसल वाले खेतों में सब्जी उत्पादन करने से निमेटोड नहीं लगते हैं।
- गहरी जुताई गर्मी के मई-जून महीने में करना चाहिए।
- खेतों में नीम, महआ, करंज व अरण्डी वगैरह की खली की खली की 15 से 24 क्विंटल मात्रा प्रति हेक्टर की दर से देना चाहिए।
- उचित किस्म का चयन जैसे टमाटर की निमोटेक्स, एनटीआर-1, एसएल-120, मिचं की एनपी-46ए, पूसा ज्वाला करना चाहिए।

बैंगन का फल भेदक कीट

यह बैंगन का प्रमुख कीट है जिससे सबसे अधिक हानि होती है। यह कीट सफेद रंग का होता है तथा इसके पंखों पर भूरे रंग के धब्बे होते हैं। इसकी इल्ली सफेद या हल्के गुलाबी रंग की होती है तथा शरीर में बैंगनी रंग की धारियां होती हैं।



लक्षण

- यह कीट तने तथा फल में छेद करता है और अन्दर से काट देता है।
- इस कीट से बढ़ती हुई शिरायें मुरझाकर खत्म हो जाती है।
- फलों की गुणवत्ता में कमी आती है।
- फल बनने पर मैलाथियान 1.5 मिली. प्रति ली. पानी की दर से छिड़के इसे 10-15 दिन पर दोहराये।
- बैंगन की प्रतिरोधी किस्म- पंत सम्राट, पंत ऋतुराज, पूसा हार्डब्रिड-6ए, 9, पूसा क्रांति आदि का उपयोग करना चाहिए।

बैंगन की छोटी पत्ती

यह रोग बैंगन में माइकोप्लाज्मा के द्वारा होता है इसका वाहक फुदका होता है। यह बैंगन का प्रमुख रोग है। इसके कारण 100% तक की हानि हो जाती है।

लक्षण

- रोगग्रस्त पौधों की पत्तियां पतली पड़ जाती हैं।
- पत्तियाँ छोटी पड़ जाती और शीर्ष में झुंड बन जाता है।
- पौधों में पुष्प नहीं लगते है।
- पौधों की वृद्धि रुक जाती है एवं धीरे-धीरे पौधा सूखने लगता है।



प्याज का बैंगनी धब्बा (पर्पल ब्लांच)

यह एक फंफूद जनक रोग है। यह अधिकतर 28-30 डिग्री तापमान और 70-90% आर्द्रता इस रोग के लिए उपयुक्त होती है। सामान्यतः यह खरीफ में रबी की अपेक्षा अधिक होती है यह रोग फरवरी से अप्रैल के मध्य लगता है।

लक्षण

- शुरूआत में पत्तियों पर छोटे सफेद रंग के धब्बे हो जाते हैं, जिनका मध्य भाग बैंगनी रंग का होता है।
- बाद में बैंगनी धब्बे बड़े हो जाते हैं।
- पत्तियों एवं तना सूखने लगता है और गिर जाता है।

रोकथाम

- खेत में साफ-सफाई रखना चाहिए।
- उचित फसल चक्र अपनाना चाहिए।
- समय पर दवाईयों का छिड़काव करना चाहिए।
- मैन्कोजेब 2 ग्राम/लीटर पानी में घोल बनाकर छिड़काव करना चाहिए।
- रोग प्रतिरोधी किस्में जैसे अर्का कल्याण, नासिक रेड का फसल उत्पादन में प्रयोग करना चाहिए।

रोकथाम

- रोगग्रस्त पौधों को उखाड़ कर जला देना चाहिए।
- खेत में साफ-सफाई रखना चाहिए।
- उचित फसल चक्र अपनाना चाहिए।
- रटून फसल नहीं लेना चाहिए।
- पौधे को रोपाई के पूर्व 0-2% कार्बोफ्यूरान (75%) के घोल में 24 घण्टे के लिए रखकर रोपाई करना चाहिए।
- 10 से 50 पीपीएम टैट्रासाईक्लिन का छिड़काव करना चाहिए।

भिण्डी में पीत थिरा विषाणु रोग



भिण्डी का यह प्रमुख रोग विषाणु के द्वारा होता है तथा इसका वाहक सफेद मक्खी

होती है। यह रोग वर्षा ऋतु में अधिक फैलता है। रोग के कारण 90% तक की हानि हो सकती है।

लक्षण:-

- पौधे की वृद्धि रुक जाती हैं।
- पत्तियों की शिरायें पीली पड़ने लगती है।
- कुछ समय बाद पत्तियां सिकुड़ने तथा मुड़ने लगती हैं। अंततः पूरा पौधा पीला पड़ जाता है।
- फल का आकार भी छोटा हो जाता है तथा वो पीला पड़ जाता है।

रोकथाम

- खेत की साफ-सफाई अच्छे से करना चाहिए।
- रोगग्रस्त पौधों को उखाड़कर जला देना चाहिए।
- कीट वाहक के नियंत्रण के लिए डायजिनान 20ई.सी. 1मि.ली./ लिटर पानी में घोल बनाकर छिड़काव करें।
- कार्बोफ्यूरान 1किलो ग्राम प्रति है बोते समय डालना चाहिए। रोग प्रतिरोधी किस्में जैसे अर्का अनामिका, अर्का अभय, वर्षा उपहार, वी.आर.ओ,- 6 का उपयोग करना चाहिए।



थ्रिप्स

फूल लगने के समय प्रकोप बहुत भयंकर हो जाता हैं पत्तियां सिकुड़ जाती हैं तथा मुरझा कर मुड़ जाती हैं।

नियंत्रण

- थायामिथोक्जाम 5 ग्राम प्रति किलो बीज की दर से बीजोपचार करें।
- नीम बीज अर्क 4 प्रतिशत का छिड़काव करें। छ फिफोरेनिल 5 प्रतिशत एस.सी.1.5 मि.ली./ लिटर पानी में घोल बनाकर छिड़काव करें।

माहो

कोमल भागों से रस चूसकर पत्तियों एवं कोमल भागों पर मधुरस खाव करते हैं, जिससे सूटी मोल्ड विकसित हो जाती है। परिणामस्वरूप फल काले पड़ जाते हैं। यह कीट मोजेक रोग का प्रसार करता है।

मिर्च में कीट-रोग प्रबंधन

नियंत्रण -

- रस चूसने वाले कीटों की रोकथाम के लिये कीट के प्रकोप की प्रारंभिक अवस्था में नीम तेल 3 ग्राम प्रति लीटर पानी में घोल कर छिड़काव करें।
 - प्रकोप अधिक होने पर डायमिथियेट 30 ई.सी. की 2 मिली. मात्रा को प्रति लीटर पानी में घोलकर छिड़काव करें।
 - कीट के अत्यधिक प्रकोप की अवस्था में एसोफेट 1 ग्राम प्रति लीटर पानी या इमीडा क्लोप्रिड 18.5 एस.एल. की 5 मिली. मात्रा 15 लीटर पानी में घोलकर छिड़काव करें।
 - सफेद मक्खी इस कीट का वैज्ञानिक नाम बेमेसिया टेबेकाई है। इस कीट के शिशु एवं वयस्क पत्तियों की निचली सतह से रस चूसते हैं। यह कीट पूर्ण कुंचन, रोग को एक पौधे से दूसरे पौधे में फैलाते हैं।
- ## नियंत्रण
- कीट की प्रारंभिक अवस्था में डायमिथियेट की 2 मिली मात्रा को प्रति लीटर पानी में घोलकर छिड़काव करें।
 - अधिक प्रकोप की अवस्था में थायोमिथोक्साम 25 डब्ल्यू.जी की 5 ग्राम मात्रा प्रति 15 लीटर पानी में घोलकर छिड़काव करें।



रोग प्रबंधन

एन्थेक्नोज- मिर्च का यह अति व्यापक रोग है। यह रोग कोलेटोट्राइकम कैप्सीकी नामक फफूंदी से होता है। विकसित पौधों पर रोग के कारण शाखाओं का कोमल शीर्ष अग्र उतकक्षयी होकर सूख जाता है। बाद में सूखने की क्रिया नीचे की ओर बढ़ती है। इस अवस्था को शीर्षारंभिक्षय कहते हैं। फलों पर यह रोग पकने की

खेती में खरपतवार नियंत्रण का महत्व

खरपतवारों से हानियां

- खरपतवार जो उपलब्ध पोषक तत्वों, नमी, प्रकाश एवं स्थान के लिए प्रतिस्पर्धा करते हैं तथा फलस्वरूप फसल की पैदावार एवं गुणवत्ता में भारी कमी ला देते हैं।
- खरपतवार फसल में लगने वाले रोगों के जीवाणुओं एवं कीट-व्याधियों को भी आश्रय देते हैं।
- एक अनुमान के अनुसार खरपतवार विभिन्न फसलों की पैदावार में 33 प्रतिशत तक की कमी करने की क्षमता का ध्यान में रखकर कहा जा सकता है कि वर्तमान की संभावित उत्पादन स्तर में ही खाद्यान्न की 103 मिलियन टन, दलहन की 15 मिलियन टन एवं तिलहन की 10 मिलियन टन की कमी हो रही है।

प्रमुख खरपतवार

इन फसलों में प्रभावी खरपतवार नियंत्रण के लिये उसमें उगने वाले खरपतवारों की जानकारी होना अति आवश्यक है। खरीफ एवं रबी फसलों में उगने वाले खरपतवारों को मुख्यतः तीन श्रेणियों में बांटा जा सकता है।

खरपतवारों की रोकथाम कैसे करें

फसलों में खरपतवारों की रोकथाम निम्न तरीकों से की जा सकती है।

- स्टेल सीड बेड (बुवाई के पहले खरपतवारों को नष्ट करना) फसलों की बुवाई से पहले खाली खेत की हल्की सिंचाई करने से अधिकांश खरपतवार उग आते हैं। जब ये 2-3 पत्ती के हो जाएं तो उन्हें शाकनाशी (ग्लायफोसेट अथवा पैराक्वाट का 0.50 प्रतिशत घोल) द्वारा अथवा यांत्रिक विधि से जुताई करके नष्ट किया जा सकता है जिसे मुख्य फसल में खरपतवारों की संख्या में काफी कमी आ जाती है।

शुद्ध एवं साफ बीज का प्रयोग

बुवाई के समय खरपतवार रहित एवं प्रमाणित बीज का प्रयोग करके खरपतवारों की संख्या पर काबू पाया जा सकता है। कुछ फसल के बीजों को बुवाई के पहले छन्ने से साफ करने पर खरपतवारों के बीज आकार में छोटे होने के कारण नीचे गिर जाते हैं। जैसे गेहूं में गेहूं के मामा का बीज।

किस्मों का चुनाव एवं बुवाई विधि

जहां पर खरपतवार की रोकथाम के साधनों में कमी हो वहां पर फसल की ऐसी प्रजातियों का चुनाव करना चाहिए जिनकी प्रारंभिक बढ़वार खरपतवार की तुलना में अधिक हो। ऐसी प्रजातियों खरपतवारों से प्रतिस्पर्धा करके उन्हें नीचे दबा देती हैं। छिटकवां विधि के बजाय कतारों में बुवाई करने से खरपतवारों की संख्या में कमी पायी जाती है। तथा साथ ही साथ उनके नियंत्रण में भी आसानी रहती है।



जीरोटिलेज एवं फर्ब्स

धान-गेहूं फसल चक्र में धान की कटाई के तुरन्त बाद (बिना खेत की जुताई के) जीरो टिल मशीन से गेहूं की बुवाई करने पर 'फेलरिस माइनर' खरपतवार की संख्या में काफी कमी पाई गई है। इसके अतिरिक्त फर्ब्स मशीन द्वारा बनाई गई मेड़ों पर गेहूं की बुवाई करने से भी फेलरिस माइनर की संख्या में काफी कमी आती है। ये विधियां हमारे देश के पंजाब, हरियाणा एवं पश्चिमी उत्तर प्रदेश में काफी लोकप्रिय हैं।



उचित फसल चक्र अपनाकर

एक ही फसल को लगातार एक ही खेत में बोने से खरपतवारों की संख्या काफी अधिक हो जाती है। तथा उसके नियंत्रण में काफी परेशानी उठानी पड़ती है। अतः आवश्यक है कि एक फसल को बार-बार एक ही खेत में न बोया जाय तथा उचित फसल-चक्र अपनाया जाये। धान-गेहूं फसल चक्र में फेलरिस माइनर की संख्या में काफी बढ़ोत्तरी पाई गई है। अतः इस फसल चक्र में गन्ना, बरसीम या आलू की खेती से इस खरपतवार में काफी कमी पाई गई है।

अन्तरवर्तीय फसलें उगाकर

कुछ फसलें जैसे मक्का जिनके कतारों के बीच की दूरी 60-90 सेंमी. तक होती है, खरपतवार आसानी से इन कतारों के बीच उगाकर फसल की पैदावार को कम कर देते हैं। इन कतारों के बीच यदि किसान भाई जल्दी बढ़ने वाली तथा कम समय की फसलें जैसे लोबिया, मूंग आदि को उगायें तो खरपतवारों पर प्रभावी नियंत्रण किया जा सकता है तथा साथ ही साथ अतिरिक्त पैदावार भी मिल सकती है।

यान्त्रिक विधि

खरपतवारों पर काबू पाने की यह सरल एवं प्रभावी विधि है। दलहनी एवं तिलहनी फसलों में खरपतवार नियंत्रण के लिये खरपतवारनाशक दवायियों के बजाय निकाई-गुड़ाई की सिफारिश की जाती है। इन फसलों में 30-35 दिन बाद एक बार निकाई-गुड़ाई करके खरपतवारों पर प्रभावी ढंग से नियंत्रण पाया जा सकता है। कतारों में बोई गई फसलों में हो चलाकर भी खरपतवारों का नियंत्रण किया जा सकता है। परंतु यांत्रिक विधि से खरपतवार नियंत्रण में समय और मजदूर अधिक लगते हैं जिससे प्रति इकाई क्षेत्रफल में लागत अधिक आती है। समय पर मजदूर न मिलने खेतों में पानी भरने का अधिक नमी के कारण भी निकाई-गुड़ाई करने में परेशानी होती है।

खरपतवारनाशी रसायनों का प्रयोग

समय को देखते हुए खरपतवारों का नियंत्रण शाकनाशी रसायनों द्वारा करने से जहां एक ओर खरपतवारों का उचित समय पर नियंत्रण हो जाता है वहीं दूसरी ओर लागत एवं समय की भी बचत होती है। लेकिन खरपतवारनाशकों का उपयोग करते समय यह ध्यान रखना होगा कि उसकी उचित सान्द्रता को उचित विधि द्वारा उपयुक्त समय पर प्रयोग करें ताकि इनसे समुचित लाभ प्राप्त हो सके अन्यथा लाभ के बजाय हानि हो सकती है।



चूर्णिल आसिता

यह रोग एरीसाइफी साइको रिसिएरस नामक फफूंद से होता है। रोग के लक्षण सर्वप्रथम सामान्यतः पत्तियों की ऊपरी सतह एवं नए तनों पर सफेद चूर्णी धब्बे के रूप में दिखाई देते हैं। धब्बों पर उपस्थित चूर्ण टैल्कम पाउडर से मिलता - जुलता है।

प्रबंधन

- गंधक (0.2 प्रतिशत), कैराथन (0.1 प्रतिशत) या कैलिक्सिन (0.05 प्रतिशत का 10 दिन के अंतराल पर छिड़काव करना चाहिए।

फल गलन

यह रोग फाइटोथोरा केपसिकी नामक फफूंद से होता है। इस रोग में फलों पर भूरे रंग के धब्बे बन जाते हैं एवं फल सड़ जाते हैं।

प्रबंधन

- जल निकास का उचित प्रबंध करें।
- उपयुक्त फसल -चक्र, खरपतवार का प्रबंध और पानी का अच्छा निकास इस रोग की रोकथाम के लिये आवश्यक है।
- 0-10 दिन के अंतर पर बोर्डोमिश्रण (1 प्रतिशत) अथवा डाइथेन एम-45 या मेटालेक्सिल (0.25 प्रतिशत) का छिड़काव करना चाहिए।



अभिनेत्री श्रुति देशपांडे ने थिएटर नाटक ‘नकाब’ में नवाजुद्दीन के साथ स्टेज शेयर किया

अभिनेत्री श्रुति देशपांडे ने थिएटर नाटक ‘नकाब’ में अभिनेता नवाजुद्दीन सिद्दीकी के साथ स्टेज शेयर किया है। अभिनेत्री ने बातचीत में नवाजुद्दीन सिद्दीकी के साथ काम करने के अनुभव को शेयर करते हुए बताया कि वे अपने काम में हर बार कुछ नयापन जरूर लेकर आते हैं। अभिनेत्री ने बताया, ‘नवाजुद्दीन उम्दा किस्म के कलाकार हैं, उनके काम में आपको एक नयापन देखने को मिलेगा। वह जो भी करते हैं, उसमें कुछ नया और अलग लेकर आते हैं।’ अभिनेत्री ने नवाजुद्दीन सिद्दीकी के साथ अपना शिकागो का अनुभव शेयर करते हुए बताया, ‘शिकागो में हम शो कर रहे थे और उसी समय थिएटर में कुछ तकनीकी समस्या हो गई थी, जिसके बाद नवाज का माइक काम नहीं कर रहा था और उससे आवाज नहीं आ रही थी, जिसके दर्शक चिल्लाने लगे कि उन्हें आवाज सुनाई नहीं दे रही है। जब आप लाइव परफॉर्म कर रहे हो और दर्शक चिल्ला रहे हों कि आवाज नहीं आ रही, तो बहुत ज्यादा ध्यान भटकता है। नवाज को अपनी आवाज तेज करनी पड़ी और जोर से बोलना पड़ा। एक एक्टर एक हद तक ही तेज आवाज में बोल सकता है, इसलिए हमने भी उनका साथ दिया और अपनी आवाज को उसी हिसाब से एडजस्ट किया।’ उन्होंने आगे कहा, ‘आखिर में उन्हें अपना माइक ठीक करवाने के लिए बैकस्टेज जाना पड़ा। चूंकि यह उनका पहला थिएटर एक्सपीरियंस था और मैं कई सालों से थिएटर कर रही थी, इसलिए मुझे लगा कि उस वक्त मुझे जिम्मेदारी लेनी चाहिए। मैंने थोड़ा इम्प्रोवाइज किया और हमने उस टेक्निकल खराबी और छोटे से ब्रेक को संभाल लिया, फिर शो आगे बढ़ाया। अभिनेत्री ने आगे कहा कि स्क्रीन और थिएटर में बड़ा फर्क है कि थिएटर में आपको सब कुछ उसी वक्त संभालना पड़ता है और स्क्रीन पर रीटेक हो जाता है। उन्होंने कहा, ‘आपको टेक्निकल प्रॉब्लम, ऑडियंस और परफॉर्मंस को बिना यह दिखाए मैनेज करना होता है कि कुछ गड़बड़ हुई है। मुझे लगता है कि उनसे मेरी सबसे बड़ी सीख यही थी।’



..अब महिला कलाकारों की बात सिर्फ सहानुभूति के लिए नहीं सुनी जाती

मेघना गुलजार की फिल्म ‘दायरा’ 18 सितंबर को रिलीज होनी है। इसी फिल्म को लेकर हुई बातचीत के दौरान मेघना ने दीपिका पादुकोण के आठ घंटे की शिफ्ट वाले मामले पर भी अपनी राय दी। हाल ही में दीपिका की फिल्म ‘स्पिरिट’ से जुड़े एक विवाद में यह भी दावा किया गया कि अभिनेत्री ने मेकर्स से 10 फीसदी प्रॉफिट शेयर मांगा है। अब इस पूरे मामले पर इंटरव्यू में मेघना ने अपनी प्रतिक्रिया दी। खास बातचीत में मेघना ने कहा, ‘मुझे लगता है कि शायद वह अपनी जिंदगी के ऐसे दौर में हैं, जब उन्हें लगा कि उन्हें ऐसा करना चाहिए। जब हमने उनके साथ काम किया था, तब हमारे बीच ऐसा कुछ नहीं था। तो शायद यह उनकी जिंदगी का एक अलग समय है।’ मेघना ने आगे कहा, ‘वह मां हैं, उनका एक बच्चा है और अब वह अपने दूसरे बच्चे की उम्मीद कर रही हैं। आप किसी से सिर्फ इसलिए कुछ नहीं छिन सकते कि वह अपनी किसी जरूरत के बारे में बात कर रही है। उसकी जिंदगी की परिस्थितियां बदलती रहती हैं और आपको इसे समझना होगा।’ मेघना के मुताबिक, अगर किसी कलाकार की शर्तें किसी प्रोजेक्ट के लिए संभव नहीं हैं, तो दोनों पक्ष अपने-अपने फैसले ले सकते हैं। महिला कलाकारों को लेकर इंडस्ट्री में आए बदलाव पर मेघना कहती हैं, ‘पिछले कुछ साल में मैंने महिला कलाकारों में यह बदलाव देखा है कि अब उनकी बात सिर्फ सहानुभूति के लिए नहीं सुनी जाती। पहले ‘बेचारी’ कहकर उनकी बात सुन ली जाती थी। अब ऐसा कम होता है। यह बहुत बड़ा बदलाव है। अब उनकी बात बराबरी के नजरिए से सुनी जाती है।’



‘हीरो की हॉररइन’ में नितांशी के साथ नजर आएंगे यशवर्धन

गोविंदा के बेटे यशवर्धन आहुजा जल्द ही फिल्मी दुनिया में कदम रखने जा रहे हैं। यशवर्धन की पहली फिल्म का नाम ‘हीरो की हॉररइन’ है। यह एक हॉरर-कॉमेडी फिल्म होगी, जिसे एकता कपूर और अमर बुटाला प्रोड्यूस कर रहे हैं। फिल्म का निर्देशन साजिद खान करेंगे। इस फिल्म की सबसे खास बात यह है कि यशवर्धन के साथ उनकी मां और गोविंदा की पत्नी सुनीता आहुजा भी नजर आएंगी। फिल्म में यशवर्धन की जोड़ी ‘लापता लेडीज’ फेम एक्ट्रेस नितांशी गोयल के साथ बनाई गई है। नितांशी को आमिर खान की फिल्म ‘लापता लेडीज’ से खास पहचान मिली थी। ‘हीरो की हॉररइन’ में उनके और यशवर्धन के बीच रोमांस के साथ-साथ कॉमेडी और हॉरर का तड़का देखने को मिलेगा। मेकर्स ने फिल्म को ऐसे अंदाज में तैयार किया है, जिसमें डर के साथ हंसी और रोमांस भी कहानी का हिस्सा होंगे। यशवर्धन और नितांशी की जोड़ी भी फिल्म



की खासियतों में से एक है। दोनों पहली बार बड़े परदे पर साथ दिखाई देंगे। फिल्म में सिर्फ यशवर्धन और नितांशी ही नहीं, बल्कि कई जाने-पहचाने कलाकार भी नजर आएंगे। जिनमें जेमी लीवर, चंकी पांडे, बुजैद काला और सिमरत कौर रंधावा जैसे कलाकार शामिल हैं।

तृषा की अगली फिल्म में साथ होंगी राधिका सरतकुमार

तृषा कृष्णन, राधिका सरतकुमार और अपर्णा बालमुरली लंदन में एक नई साइकोलॉजिकल हॉरर फिल्म की शूटिंग में जुट गई हैं। जानिए फिल्म की कहानी और रिलीज डेट को लेकर पूरी जानकारी। फिल्म की सबसे खास बात यह है कि इसकी कहानी पूरी तरह महिलाओं के इर्द-गिर्द होगी। इसमें तृषा, राधिका और अपर्णा अलग-अलग पीढ़ियों की तीन शानदार एक्ट्रेस के तौर पर नजर आएंगी। फिल्म की शूटिंग लंदन में हो रही है। बताया जा रहा है कि फिल्म में सिर्फ डर और हॉरर दिखाने के बजाय साइकोलॉजिकल टेंशन, रहस्य और माहौल पर ज्यादा ध्यान दिया जाएगा। इस प्रोजेक्ट के जरिए डायरेक्टर राजा कृष्ण मेनन तमिल सिनेमा में डेब्यू कर रहे हैं। राजा कृष्ण मेनन इससे पहले ‘एयरलिफ्ट’, ‘शेफ’ और ‘पिप्पा’ जैसी फिल्मों का निर्देशन कर चुके हैं। इस फिल्म के साथ वह एक बिल्कुल नए जॉनर में कदम रख रहे हैं। यह उनकी पहली तमिल फिल्म होने के साथ-साथ पहली साइकोलॉजिकल हॉरर फिल्म भी है।



’3 इंडियट्स’ के सीक्वल पर राजकुमार हिरानी ने दी बड़ी अपडेट

’3 इंडियट्स’ बॉलीवुड की सबसे ज्यादा मशहूर फिल्मों में से एक है। इस फिल्म के रिलीज होने के लगभग दो दशक बाद निर्देशक राजकुमार हिरानी ने इसके संभावित सीक्वल के बारे में एक बड़ी जानकारी दी है। हिरानी ने कंफर्म किया कि वह और उनकी राइटिंग टीम एक ऐसी कहानी पर काम कर रहे हैं, जो किरदारों को वापस ला सकती है। ’3 इंडियट्स’ में आमिर खान, आर माधवन और शरमन जोशी ने काम किया था। 3 इंडियट्स को लेकर बोले हिरानी? ’3 इंडियट्स’ के सीक्वल पर काम चल रहा है लेकिन फिल्ममेकर इसकी डिटेल्स बताने की जल्दी में नहीं हैं। राजकुमार हिरानी ने एपनआई से कहा ‘हम इस पर काम कर रहे हैं। जब प्रोजेक्ट सही स्टेज पर होगा, तब टीम इस पर चर्चा करेगी।’ उन्होंने यह भी कंफर्म किया कि कास्ट वही रहेगी, जिससे यह

संकेत मिलता है कि आमिर खान, आर. माधवन और शरमन जोशी इसमें वापसी करेंगे। हिरानी ने साफ किया कि प्रोजेक्ट अभी भी राइटिंग स्टेज में है और इस बात की कोई गारंटी नहीं है कि यह कभी बनेगा भी या नहीं। उन्होंने कहा ‘हम तभी आगे बढ़ेंगे जब राइटिंग सही से हो जाएगी। हम इसे तभी बनाएंगे जब सब कुछ ठीक से हो जाएगा, वरना नहीं बनाएंगे। यह एक ऐसी फिल्म है जिसे लोगों ने बहुत पसंद किया है। अगर हम उसके लेवल तक नहीं पहुंच पाए, तो कोई फायदा नहीं है।’

कहानी पर नहीं आई कोई जानकारी

हिरानी ने कंफर्म किया कि ‘कार्टिंग वही रहेगी’, जिससे ओरिजिनल एक्टर्स की वापसी को लेकर अटकलें तेज हो सकती हैं। हालांकि फिल्ममेकर ने अभी तक पूरी कास्ट की घोषणा नहीं की है और न ही किरदारों की कहानी के बारे में कोई जानकारी दी है।



27 नवंबर को रिलीज होगी इमरान की ‘गनमास्टर जी9’

फिल्म ‘आवारापन 2’ के बाद इमरान हाशमी की अगली फिल्म का ऐलान हो गया है। वह अब ‘गनमास्टर जी9’ में नजर आएंगे। फिल्म की रिलीज डेट भी लॉक कर दी गई है। यह फिल्म दुनियाभर के सिनेमाघरों में 27 नवंबर 2026 को रिलीज होगी। खास बात यह है कि इस प्रोजेक्ट के लिए इमरान, निर्देशक आदित्य दत्त और संगीतकार हिमेश रेशमिया करीब दो दशक बाद फिर साथ आए हैं। इमरान के लिए ‘गनमास्टर जी9’ इसलिए भी खास है क्योंकि यह ‘आवारापन 2’ के बाद उनकी अगली बड़ी रिलीज होगी। ‘आवारापन’ फ्रैंचाइज से गंभीर किरदार में दिखने के बाद अब

एक्शन जॉनर में दिखाई देंगे। फिल्म में इमरान के साथ जेनेलिया और अपारशक्ति भी नजर आएंगे ‘गनमास्टर जी9’ में इमरान के साथ जेनेलिया देशमुख और अपारशक्ति खुराना भी हैं। इसका निर्माण दीपक मुकुट, संगीता अहीर और हुनर मुकुट ने किया है। इसे सोहम रॉकस्टार एंटरटेनमेंट प्राइवेट लिमिटेड प्रस्तुत कर रहा है। सोहम रॉकस्टार एंटरटेनमेंट और हिमेश रेशमिया इससे पहले ‘सनम तेरी कसम’ और ‘जीनियस’ जैसे प्रोजेक्ट्स के लिए साथ काम कर चुके हैं। ‘गनमास्टर जी9’ के साथ यह सहयोग एक बार फिर बड़े परदे पर देखने को मिलेगा।



मैंने हमेशा खुद को आगे बढ़ाने में विश्वास किया है

अभिनेत्री अविा गौर ने ‘खतरों के खिलाड़ी 15’ से अपने एलिमिनेशन के बाद पहली बार अपने अनुभव और भावनाओं के बारे में खुलकर बात की है। शो से इतनी जल्दी बाहर होना उनके लिए आसान नहीं रहा। अविा ने कहा कि एलिमिनेशन के बाद जब वह घर बैठकर शो देखती हैं, तो उनके मन में बार-बार यही ख्याल आता है कि अगर वह उस वक्त वहां होती, तो शायद और बेहतर कर सकती थीं। हालांकि, बाद में उन्हें यह भी एहसास होता है कि टीवी पर बैठकर किसी स्टंट को देखना और खुद उस डर, दबाव और एड्रिनालिन के बीच उसे करना बिल्कुल अलग बात है।

अविा गौर ने इंस्टाग्राम पर एक लंबा नोट शेयर किया और बताया कि ‘खतरों के खिलाड़ी’ ने उनकी जिंदगी और खुद को देखने के नजरिए पर काफी असर डाला है। उन्होंने लिखा, ‘मैंने ‘खतरों के खिलाड़ी’ देखने के बाद अपने बारे में एक बात महसूस की है। मैं खुद को यह सोचते हुए पाती हूँ कि अगर मैं वहां होती, तो मैंने हार नहीं मानी होती। मैं और ज्यादा कोशिश करती। मैं बेहतर करती।’ अविा ने आगे मजाकिया अंदाज में कहा, ‘शो को आराम से सोफे पर बैठकर देखने के दौरान मुझे ऐसा लगने लगा है, जैसे मैं ‘खतरों के खिलाड़ी’ की एक्सपर्ट बन गई हूँ। लेकिन फिर याद आता है कि मैं अपनी जिंदगी के आरामदायक माहौल में बैठकर शो देख रही हूँ। मुझे न तो उस समय का दबाव महसूस हो रहा है और न ही उस स्टंट को करने का डर। बाहर बैठकर किसी स्थिति का हीरो बनना बहुत आसान है। जब कोई चीज हमारे लिए बहुत मायने रखती है, तो हम उसे बार-

बार अपने दिमाग में दोहराते हैं, अलग-अलग फैसलों की कल्पना करते हैं और कहानी का एक ऐसा वर्जन बना लेते हैं, जो कभी हुआ ही नहीं।’ अविा ने कहा, ‘शायद इसी वजह से इतनी जल्दी एलिमिनेट होना मेरे लिए पूरी तरह छोड़ पाना मुश्किल रहा है। मेरे अंदर कहीं न कहीं अभी भी वह लड़की है, जो सोचती है कि मेरे पास देने के लिए बहुत कुछ था। शायद सच में था भी। लेकिन मुझे यह भी समझना होगा कि इस सोच में लगातार जीते रहना सही नहीं है। यह

मानना अलग बात है कि आपके पास और बेहतर करने की क्षमता थी और हर वक्त उस दुनिया में रहना अलग।’ उन्होंने कहा, ‘जब मैंने पहली बार शो किया था, तब मैं सिर्फ 21 साल की थीं। उस समय शो ने मुझे खुद को और अपने भविष्य को एक अलग नजरिए से देखने में मदद की थी। मैं डर का सामना करने और स्टंट करने के इरादे से शो में गई थीं, लेकिन वहां से निकलने के बाद मुझे खुद के बारे में बहुत कुछ नया समझ आया।’

मैंने हमेशा मेहनत कर, खुद को आगे बढ़ाया

मैंने हमेशा मेहनत करने, तैयारी करने, खुद को आगे बढ़ाने और अपनी पसंद की जिंदगी बनाने में विश्वास किया है। इसलिए ऐसी चीज को स्वीकार करना, जो पूरी तरह मेरे नियंत्रण से बाहर हो, मेरे लिए मुश्किल और सच कहूं तो दिल तोड़ने वाला रहा है।’ उन्होंने आगे कहा, ‘कई बार इसान किसी चीज के लिए अपना सब कुछ दे देता है, फिर भी नतीजा वैसा नहीं मिलता जैसा उसने सोचा था। शायद क्लोजर का मतलब यह तय करना नहीं है कि आप शो में बने रहने के लायक थे या आप बेहतर कर सकते थे। असली क्लोजर यह स्वीकार करना है कि कहानी उस तरह खत्म नहीं हुई, जिस तरह हमने अपने दिमाग में लिखी थी।’

